

TRIVANDRUM SANSKRIT SERIES

No. LXIV.

THE

MEGHASANDESA

OF

KÂLIDÂSA

With the commentary Pradipa of
DAKSHINÂVARTANÂTHA

EDITED BY

MAHÂMAHOPÂDHYÂYA

T. GANAPATI SÂSTRÎ

*Curator of the Department for the publication
of Sanskrit Manuscripts, Trivandrum.*

PUBLISHED UNDER THE AUTHORITY OF THE GOVERNMENT OF
HIS HIGHNESS THE MAHARAJAH OF TRAVANCORE.

TRIVANDRUM:
PRINTED BY THE SUPERINTENDENT, GOVERNMENT PRESS
1919.

अनन्तशयनसंस्कृतग्रन्थावलिः ।

ग्रन्थाङ्कः ६४.

मेघसन्देशः

श्रीकालिदासप्रणीतिः
श्रीदक्षिणावर्तनाथप्रणीतप्रदीपाख्यव्याख्यासमेतः ।

संस्कृतग्रन्थप्रकाशनकार्याध्यक्षेण
महामहोपाध्यायेन
त. गणपतिशास्त्रिणा
संशोधितः ।

स च
अनन्तशयने
महामहिभश्रीभूलकराभवर्मकुलशेखरमहाराजशासनेन
राजकीयमुद्रणयन्त्रालये तदध्यक्षेण
मुद्रयित्वा प्रकाशितः ।

PREFACE.

The Meghasandesa along with the commentary Pradīpa is now placed before the public for the first time. It is a beautiful and dignified commentary written by Dakshināvartanātha. Aruṇāchalanātha, the illustrious commentator of Kumārasambhava and Raghuvamsa has followed the path shown in this commentary by Dakshināvartanātha. Many beautiful readings of the text are preserved in this commentary which are far better than those adopted by Mallinātha.

Dakshināvartanātha quotes as authority Kesavasvāmin, the author of Nānārthārpavasamkshepa written in the 12th century A. D, and is also quoted by Aruṇāchalanātha. Hence it is clear that the commentator should have flourished between the dates of Kesavasvāmin and Aruṇāchalanātha, who is earlier than Mallinātha.


From the name Dakshināvartanātha, it seems probable that he is a native of the country of Cholas, as the presiding deity of Tiruvalanchuzhi, a village in the Chola country is known as Dakshināvartanātha and as it is likely that the name of the same deity is borne by the commentator. The word Dakshināvarta appears to be a sanskritised form of Valanchuzhi, the word "Tiru" being prefixed to show the sacredness of the place.

The commentaries on Raghuvamsa and Kumārasambhava by Dakshināvartanātha have also been obtained by us which will be taken up for publication in due course in this series.

Two manuscripts were consulted for preparing this edition, one of them being obtained on loan from Mr. Govinda Pisharodi of Kailasapuram and the other from Mr. Krishna Varyar of Thiruparpu. I am grateful to these gentlemen for having placed their manuscripts at my disposal.

Trivandrum,
14th June 1919.]

T. GANAPATI SÂSTRÎ.



निवेदना ।


मेघसन्देशस्य प्रदीपाख्यव्याख्यासचिवस्येदं प्रकाशनम् इदम्प्रथमं नाम । प्रदीपस्य प्रस्थानं तावत् प्रौढं च सहृदयमनोरमं च यज्ञातीयमेव तत्रभवान् व्याख्यानविद्याप्रवीणचूडामणिः अरुणगिरिनाथः कुमारसम्भवादिव्याख्यायामात्रितवान् । अत्र बहुषु स्थलेषु मूलपाठा मल्लिनाथादत्मूलपाठेभ्यश्चारुतरा उपलभ्यन्ते ।

अस्य प्रणेता दक्षिणावर्तनाथो नानार्थार्णवसंक्षेपकर्तारं कैस्ताव्दीयद्वादशशतकस्थितं केशवस्वामिनं स्मरति, अरुणगिरिनाथेन स्मर्यते च । अतेस्तायोरन्तरालकालप्रभवोऽयमिति स्फुटमेव । दक्षिणावर्तनाथ इति नाम्नायं चोलाभिजनः सम्भाव्यते, यतः चोलमण्डलान्तर्वर्तिनः ‘तिरुवलञ्चुषि’ (திருவலங்கூழி) इति द्रमिलभाषाप्रसिद्धस्य ग्रामस्याधिष्ठातुर्देवो दक्षिणावर्तनाथ इति श्रूयते; तस्यैव देवस्य नामधेयमस्मिन् निवेशितमिति च सम्भाव्यते । दक्षिणावर्त इत्येतच्च ‘वलञ्चुषि’ (வலங்கூழி) इत्यस्यैव संस्कृतीकरणं भाति । तिरुवलञ्चुषि शब्दे तिरुशब्दस्तु श्रीपर्यायवाची पूजायां प्रयुक्तो द्रष्टव्यः । अनेन विनिर्भितं कुमारसम्भवव्याख्यानं रघुवंशव्याख्यानं चास्मामिरुपलब्धमत्ति, यदनतिचिरादस्यां ग्रन्थावलौ प्रथयिष्यामः ।

अस्य चिरन्तनस्य मेघसन्देशव्याख्यानरक्षस्यादर्शदानेन कृतपरमोपकारं कैलासपुर-गोविन्दपिषारोटिमहोदयं तिरुपार्पु-कृष्णवार्यमहोदयं च प्रति वयं कृतज्ञाः स्मः ॥

अनन्तशयनम्,
३१-१०-१०९४,

त. गणपतिशास्त्री.



॥ श्रीः ॥

महाकविश्रीकालिदासप्रणीतः

मेघसन्देशः

श्रीदक्षिणार्चनाथप्रणीतप्रदीपाख्य-
व्याख्यासनाथः ।

(पूर्वसन्देशः)

रघुवंशकुमारसंभवौ द्वौ स्फुटभावौ किल यस्य दीपिकाभ्याम् ।
स ददाति रसोज्ज्वलं प्रदीपं तिगिरं मेघसगुह्यं विहन्तुय् ॥


इह खलु कविः सीतां प्रति हनूमता हारितं सन्देशं हृदयेन स-
मुद्धन् तत्स्थानीयनायकाद्युत्पादनेन सन्देशं करोति—

कश्चित् कान्ताविरहयुरुणा स्वाधिकारात् प्रमत्तः
शापेनास्तंगमितमाहिमा वर्षभोग्येण भर्तुः ।

यक्षश्वके जनकतनयालानपुण्योदकेषु
स्त्रिघच्छायातरुषु वसति रामगिर्याश्रमेषु ॥ १ ॥

कश्चिदिति । रामकथागिलापे लिङ्गम् ‘इत्याख्याते पवनत-
नयं मैथिलीबोन्मुखी सा’ इति वस्यमापवचनम् । कश्चिद् यक्षः राम-
गिर्याश्रमेषु वसति चक्रे । कश्चिद् देवयोनिविशेषः रामनाम्नः पर्वतस्य
आश्रमेषु दवभूमिषु वसति पद चकार । कीदृशो यक्षः, स्वाधिकारात्

१. ‘ये कुर्वाणः त’ ख. पाठः. २. ‘नम् । स्वा’, ३. ‘त् प्रमत्तः इति
पाठः । जुगुप्साविरामार्थनामित्यपादाने पञ्चमी । प्रमत्तोऽनवहितः ।’ क. पाठः.



प्रमत्तः स्वस्याधिकारात् स्थानात् प्रमत्तः भ्रष्टोऽनवहितः । 'प्रमादोऽनवधानता' इत्यमर्हः । 'जुगुप्साविरामप्रमादार्थीनाम्—' (वा० १.४.२४) इत्यपादाने पञ्चमी । स्वाधिकारप्रमत्त इति पाठे समासः कुच्छलभ्यः । शापेन शापफलेन । निग्रहवचनं शापः । अस्तंगमितमहिमा, अस्तमिति मकारान्तमव्ययमिदम् । अस्तंगमितेत्येकं पदम् । वर्षभोग्येण कृत्स्नैकवर्षभोग्येण । 'अत्यन्तसंयोगे च' (२. १. २९) इति समासः । भर्तुः पोषुः, स्वामिन इत्यर्थः । यशो देवयोनिविशेषः । जनकतनयेत्यादिना रामकथा सूचिता । स्त्रियच्छायातरुषु स्त्रिया लावण्यशालिनः छायाप्रचुरास्तरवो येषु रामगिर्याश्रमेषु । अनेनापि रामकथा सूचिता । बहुवचनेन विरहखेदादेकत्रावस्थानं तस्य न भवतीति सूचितम् ॥ १ ॥

तस्मिन्नद्रौ कतिचिद्बलाविप्रयुक्तः स कामी
नीत्वा मासान् कनकवलयभ्रंशारिकतप्रकोष्ठः ।
आषाढस्य प्रथमदिवसे मेघमाश्लिष्टसानुं
वप्रकीडापरिणतगजप्रेक्षणीयं ददर्श ॥ २ ॥

तस्मिन्निति । अद्विग्रहणं पूर्वश्लोके रामगिर्याभमे(घ्नित्युक्त)-त्वात् कृतम् । कतिचित्, अनिर्देष्टसंख्याविशेषेऽप्यस्मिन् पदे संख्याविशेषो द्रष्टव्यः । तद्यथा 'मासानन्यान् गमय चतुरो लोचने मीलयित्वा' इति वक्ष्यमाणवचनेन चतुर्णा मासानां गमयित(व्यं ? व्यत्वं) प्रतीयते । ते चाषाढात् प्रभृति चत्वारो मासाः, 'आषाढस्य प्रथमदिवस' इति वक्ष्यमाणत्वात् । पारिशेष्यादेकस्मिन् वत्सरे मासाष्टकं गमितमिति प्रतीयते । अबलाविप्रयुक्तः । पूर्वश्लोके कान्ताविप्रयोगे कथिते सत्य(पि) पुनर्वचनं वक्ष्यमाणकनकवलयभ्रंशादेः कान्ताविरह एव निमित्तमिति सूचयितुम् । कामीति पदमाश्रमवासित्वेऽपि तस्य तपःपरत्वं नास्तीति सूचयितुम् । कनकवलयभ्रंशरिक्तप्रकोष्ठः । विरहकार्श्यात् कामिनां कनकवलयभ्रंशो भवति । तथा शाकुन्तले —

१. 'रः । स्वा' क. पाठः;

"इदपश्चिमैरन्तस्तापाद् विवर्णमणीकृतं
निशि निशि शुजन्यस्तापाङ्गप्रसारिभिरक्षुभिः ।
अनतिलुलितज्याधाताङ्कं शुद्धपूर्णिबन्धनात्
कनकवलयं स्रस्तं स्रस्तं मया प्रतिसार्यते ॥"

इति । न त्वधिकारनिषेधादिति भावः । वप्रकीडापरिणतगजप्रेक्षणीयं वप्रकीडा तटाधातक्रीडा तदर्थं परिणतस्तिर्यग्दन्तप्रहारवान् गजः । 'तिर्यग्दन्तप्रहारस्तु गजः परिणतो यतः' इति इलधरः । अनेन विशेषेण मत्तगजदर्शनात् कार्यसिद्धिर्भवतीति सूचितम् । अत्र महायात्रायां वराहमिहिरः —

"ज्वलितशिखिफलाभतेषुभक्षद्विरदमृदङ्कचामरायुधानि ।
मरतक्कुरुविन्दपद्मरागस्फटिकमणिप्रमुखाश्च रत्नमेदाः ॥

स्वयमपि रचितान्ययन्त्रतो वा यदि कथितानि भवन्ति यज्ञलानि ।"

इति ॥ २ ॥

तस्य स्थित्वा कथमपि पुरः कौतुकाधानहेतो-
रन्तर्बाष्पश्चिरमनुचरो राजराजस्य दध्यौ ।
मेघालोके भवति सुखिनोऽप्यन्यथावृत्ति चेतः
कण्ठाश्लेषप्रणयिनि जने किं पुनर्दूरसंस्थे ॥ ३ ॥

तस्य स्थित्वा कथमपि पुर इति । स्वप्रवृत्तिं मियां प्रति मेघेन हारयितुकामस्तदर्थं मेघस्य स्वागतादिकरणाय कामातोऽपि महता यवेन तस्य पुरः स्थित्वेत्यभिप्रायः । कौतुकाधानहेतोरिति पाठः । कौतुकं कामविषयौत्सुक्यम् । कौतुकार्पणहेतोरित्यर्थः ।

"कौतुकं विषयाभोगे हस्तसुव्रे कुतूहले ।
कामे रुयाते मङ्गले च"

इति यादवः । केतकाधानहेतोरिति पाठे केतकानां गर्भाधानहेतोरित्यर्थः किल भवेत् । इदपत्यन्तश्लाघ्यविशेषणं न स्यादिति बोद्ध-

व्यम् । कौतुकाधानहेतोरिति विशेषणं मनोरथस्थितं मेघस्वागतादिकार्थं विस्मृत्य स परवशो वधूपैत्यर्थस्य कारणत्वेनोक्तम् । अन्तर्बाष्पः प्रभुत्वादन्तःस्तम्भितवाष्पः । प्रभुत्वं राजराजस्यात्मुचरं इति सूचितम् । चिरं दध्यौ इति संबन्धः । दध्यौ चिन्तयामास । मोहाद् विषयशून्यचिचतया ध्यायते: कर्मप्रयोगः । सुखिनः सुखहेतुमतः, सन्निहितप्रियजनस्येत्यर्थः । अन्यथावृत्ति उत्कण्ठापरवशम् । कण्ठाश्लेषप्रणयिनि जन इति । वर्षासप्तये मेघगर्जितश्रवणभयाद् भर्तृकण्ठमालिङ्गितुं प्रार्थयमाने प्रियजन इत्यर्थः । तस्याश्लेषप्रणयिनि जन इति पाठः । तस्य यक्षस्य । दूरसंस्थे दूरस्थिते ॥ ३ ॥

प्रत्यासन्ने मनसि दयिताजीवितालम्बनार्था

जीमूतेन स्वकुशलमर्यो हारयिष्यन् प्रवृत्तिम् ।

स प्रत्ययैः कुटचकुसुमैः कल्पितार्घाय तस्मै

प्रीतः प्रीतिप्रभुत्वचनं स्वागतं व्याजहार ॥ ४ ॥

प्रत्यासन्न इति । प्रत्यासन्ने प्रकृतिस्थे मनसि चेतसि । ध्यानव्याकुलिते हृदये पुनः प्रतिष्ठिते सतीत्यर्थः । प्रत्यासन्ने नभासि इति पाठे नभःशब्दः श्रावणमासवचनः । 'नभः स्वं श्रावणो नभा' इत्यमर्सिंहवचनात् । तदा प्रस्तुतमाषाढं विहाय विलम्बनमयुक्तमिति मन्तव्यम् । किञ्च श्रावणमासे 'मासानन्यान् गमय चतुरो लोचने मीलयित्वा' इति वचनं स्यादयुक्तमिति । अन्ये त्वाहुः — नभःशब्दो वर्षात्मुखाचकः, वर्षासप्तये समागते दयिताजीवितालम्बनार्था स्वप्रवृत्तिजीमूतेन हारयिष्यन्निति वर्षासमयात् प्रागेव तस्य चिन्तेति । तदप्यसङ्गतम् । 'इत्यौत्सुक्यादपरिगणयन् गुह्यकस्तं यथाचे' इति तात्कालिककार्यचिन्तानिर्देशात् । दयिताजीवितालम्बनार्था दयिताजीवितप्रयोजनाम् । जीमूतेन । प्रकृतस्य तच्छब्दं विना नाम्नोपादानं वाक्यान्तरव्यवधानादित्यनुसन्धेयम् । प्रवृत्तिं वृत्तान्तम् । कुटचकुसुमैः । 'कुटचोगिरिमिलिका' इति इलायुपः । कुटचकुसुमग्रहणं वार्षिकत्वात् कृतमित्यनुसन्धेयम् । कल्पितार्घाय इति पाठः । कल्पितपूजाविधये । 'सूल्ये

१. 'रत्वेन सू' स. पाठः.

पूजाविधार्वदः' इत्यमरः । प्रीतिप्रभुत्वचनं पूजयानां प्रीतिवचने प्रधानवचनं स्वागतं शोभनमागतमागमनम् । अनेन स्वागतशब्दो विवक्षितः ॥ ४ ॥

सन्देशहरणार्थस्य वस्तुनश्चैतन्यशून्येन मेषेन दुष्करत्वमाशङ्कय परिहरति —

धूमज्योतिःसलिलमरुतां सन्निपातः क मेघः

सन्देशार्थः क पटुकरणैः प्राणिभिः प्रापणीयः ।

इत्यौत्सुक्यादपरिगणयन् गुह्यकस्तं यथाचे

कामार्ता हि प्रणयकृपणाश्वेतनाचेतनेषु ॥ ५ ॥

धूमेति । सन्निपातः समुदायः । सन्देशार्थः, सन्देश एवार्थः सन्देशार्थ इति कर्मधारयः । सन्देशाश्वेति केचित् पठन्ति । पटुकरणैः पटिन्द्रियैः । 'वमक्षमिन्द्रियं स्रोतो हृषीकं करणं भतम्' इति हलायुधः । औत्सुक्याद इष्टार्थेयुक्तत्वात् । 'इष्टार्थेयुक्त उत्तुक' इत्यमरः । इत्यपरिगणयन्निति संबन्धः । गुह्यकः, निधि गृहत इति गुह्यकः । यक्षाणां वैश्रवणनिधिगृहनात् क्रियानामधेयमिदम् । अथवा यक्षगुह्यकशब्दो घनदेऽपि वर्तते । 'अथो यक्षगुह्यकौ । घनदेऽपी' ति यादवः । तस्माद् वैश्रवणवाचकेन गुह्यकशब्देन तदृत्यानां यक्षाणां व्यपदेशस्य युक्तत्वादुक्तं गुह्यक इति । तस्माद् यक्षगुह्यकयोर्भेदे सत्यपि (यश्चक्रियत्ययक्षशक्रया ? यक्षशक्रे इत्यपेक्ष्य) गुह्यकशब्दस्य विरोधो (न) भवतीलमुसन्धेयम् । ययाच इति वक्ष्यमाणपेक्षया । प्रणयकृपणा याच्चार्था छुद्राः । छुद्रत्वं च द्वापरित्यागः । चेतनाचेतनेषु, इयं हि विषयसमी । अचेतनेष्वपीति वक्तव्ये (चेतना) चेतनग्रहणं धूमज्योतिःसलिलमरुतामित्यादिना प्रस्तुतस्याचेतनस्य तदनन्तरं क पटुकरणैरित्युपस्थित्यस्य चेतनस्य (च) नुगुणेन छतमित्यनुसन्धेयम् ॥ ५ ॥

इदानीं स्तुतिपूर्वा याच्चां करोति —

जातं वंशे भुवनविदिते पुष्कलावर्तकाना

जानामि त्वां प्रकृतिपुरुषं कामरूपं भवोनः ।

तेनार्थित्वं त्वयि विधिवशाद् दूरबन्धुर्गतोऽहं
याच्चा मोद्या वरमधिगुणे नाधमे लब्धकामा ॥ ६ ॥

जातभिति । पुष्कलावर्तकानां मेघानाम् । कूटस्थाः केचन येधाः पुष्कलावर्तकाः । प्रकृतिपुरुषम् अमात्यादिप्रकृतिवर्गस्थं पुरुषम् । कामरूपम् इच्छाधीनविग्रहम् । इदं विशेषणं दुर्गादिगमनार्थम् । वक्ष्यति — ‘तेनोदीचीं दिशमनुसरेस्तिर्थगायामशोभी’ति, ‘गत्वा सद्यः कलभत्तुतामि’ति च । तेनाभिजात्यप्रभुत्वपरिज्ञानेन । अर्थित्वम् अभ्यर्थनाम् । विधिवशाद् दूरबन्धुः इत्यन्वयः । दूरबन्धुदूरस्थभार्यः । वध्रातीति बन्धुरिति व्युत्पत्त्या बन्धुशब्दो भाववन्धिन्यां भार्यायां वर्तते । बन्धुशब्दपर्यायेण सुहृत्पदेन भार्यापि गृहते —

“पुत्रः प्रियाणामधिको भार्यापि सुहृदां वरा ।

गिरीणामधिको मेरुदेवानां मधुसुदनः ॥”

इति । मोद्या व्यर्था निरर्थका । वरमीषत्प्रियम् । वरिष्ठाश्रयणे तु वरेति वक्तव्यम् । अत्रापरसिहः — ‘देवाद् वृते वरः श्रेष्ठे त्रिषु क्लीबे मनाकृप्रिये’ इति । अधिगुणे सगुण इत्यर्थः । अधमे निर्गुणे । लब्धकामा लब्धप्रार्थनीया । अधिगुणे मोद्यापि याच्चा वरमीषत्प्रियमित्यर्थः । अलाभादप्रिया च भवतीत्यभिप्रायेण यनाकिप्रथमित्युक्तम् । अधमे याच्चा लब्धकामापि न वरमित्यन्वयः ॥ ६ ॥

का वा भवतो याच्चा इत्यपेक्षायामाह —

सन्तसानां त्वमसि शरणं तत् पयोद ! प्रियायाः

सन्देशं मे हर धनपतिक्रोधविश्लेषितस्य ।

गन्तव्या ते वसतिरलका नाम यक्षेश्वराणां

बाह्योद्यानस्थितहरश्चन्द्रिकाधौतहर्म्या ॥ ७ ॥

सन्तप्तानामिति । आतपसन्तसानां कामसन्तसानां च । ननु कामसन्तसानां मेघालोकनं विरोधि । उक्तं च ‘कण्ठाश्लेषप्रणयिनि जने कि पुनर्दरमसंस्थे’ इति । तत् कथं कामसन्तसानामित्यर्थो गृहते । उच्यते । मेघः खलु प्रोषितप्रियतमप्रेरणया तान् प्रोषितान् प्रियत-

माभिः सङ्गमय्य तेषां मिथुनानां सन्तापं हरति । तस्मात् सन्तसानां त्वमसि शरणमित्युक्तम् । वक्ष्यति ‘यो वृन्दानि त्वरयति’ इति । मे सन्देशं प्रियाया हर इत्यन्वयः । कुत्र स्थिता सा प्रिया, तत्स्थानस्य नाम किं लक्षणं चेत्यपेक्षायामाह — गन्तव्येति । अलका नाम, नामशब्दः प्रसिद्धो । यक्षेश्वराणां यक्षमुख्यानाम् । बाह्योद्यानस्थितहरश्चन्द्रिकाधौतहर्म्या इत्यनेन लक्षणमुक्तम् । अत्र केचित् कैलासालयवर्तिनः परमेश्वरस्यालकोद्याने चैत्ररथेऽवस्थानप्रयुक्तमिति अन्यमाना एवं व्याचक्षते — कैलासोत्सङ्गवर्तिन्या अलकाया बहिनिस्सरणप्रदेश उद्यानशब्देन विवक्षितः । ‘स्यादुद्यानं निस्सरणे वनभेदे प्रयोजने’ इत्यमरसिहवचनाद् इति ॥ ७ ॥

यदि भवान् मत्कार्ये सन्निवाति, तज्ज केवलं यैवाभासकम्, अन्यस्यापि जनस्येत्यभिप्रायेणाह —

त्वामारुद्धं पवनपद्वीमुद्रगृहीतालकान्ताः

प्रेक्षिष्यन्ते पथिकवनिताः प्रत्ययादाश्वसत्यः ।

कः सन्नद्धे विरहविधुरां त्वय्युपेक्षेत जायां

न स्यादन्योऽप्यहमिव जनो यः पराधीनवृत्तिः ॥ ८ ॥

त्वामारुद्धमिति । पवनपद्वीम् आकाशम् । उद्गृहीतालकान्ताः प्रियविरहात् कपोललम्बित्वादलकानामुद्रहणमुक्तम् । प्रत्ययात् प्रियागमनविश्वासात् । आश्वसत्य इति तुमागमसहितः पाठः । अत्र केचिद् ‘भूषै सहने’ इत्यस्माद् धातोः पिन्दिदादिपाठेन पित्कार्ये सिद्धे भूषै इति पित्वं गणकार्यस्यानित्यत्वज्ञापकं भवति, अत एव ‘न विश्वसेत् पूर्वविरोधितस्य’ इत्यत्र शपो लुड् न भवति, तथा भद्रिकाव्येऽपि ‘भावसेयुर्निशाचरा’ इति । तस्मादाश्वसत्य इति तुमागमसहितः पाठ इति व्याचक्षते । तज्ज । अन्यथापि रूपसिद्धेः । यत्र गणकार्यस्यानित्यत्वप्रेक्षयैव रूपसिद्धिर्भवति तत्रैव तदाश्रयणस्य युक्तत्वादित्यलं विस्तरेण । सन्नद्धे प्रोषितप्रियतनोद्युक्ते । विरहविधुरां विरहक्षिणां विरहकृच्छ्रगतामित्यर्थः ।

“विधुरः पत्न्यपेते स्यात् किष्टिश्चिष्टयोरपि”

इति यादवः । अन्योऽपि, ममासद्वशोऽपि पृथगजनोऽपीत्यर्थः । ‘अन्यौ तु भिन्नासद्वशौ’ इति यादवः । अयमिव जनः (जनमिति ?) इति अहमिवेत्यर्थः । अहं पराधीनवृत्तिर्यथा भवामि, तथा पृथगजनोऽपि पराधीनवृत्तिर्न स्यात्, स कस्त्वयि सन्नद्धे जायामुपेक्षेतत्यर्थः ॥

अनया निमित्तगत्या मत्प्रियादर्शनात् प्रागेव भवतः प्रियजन-
सङ्गमो भविष्यतीत्यभिप्रायेणाह—

मन्दं मन्दं नुदति पवनश्चानुकूलो यथा त्वां

वामश्चायां नदति मधुरं चातकस्ते सगन्धः ।

गर्भाधानक्षमपरिचयान्ननुमावद्धमालाः

सेविष्यन्ते नयनसुभगाः खे भवन्तं वलाकाः ॥ ९ ॥

मन्दं मन्दं नुदतीति । मन्दपवनानुकूल्यमत्र निमित्तम् ।

तथा महायात्रायां वराहमिहिरः—

“प्रोत्सानलपांसुपत्रविहगच्छत्रध्वजापन्नकृद्
दुर्गन्धः क(रैरि)दानशोषजननः संपृक्तलोष्टोद्मः ।
यातुर्वयुरभीष्टदः शुभकरो यात्रानुगोऽल्पोद्यमः
• प्रहादी सुरभिः प्रदक्षिणगतिः सारथं सिद्धिप्रदः”

इति । उक्तं च—

“पवनस्यानुकूलत्वात् प्रार्थनासिद्धिर्यस्तिनः ॥”

इति । पवनश्चेत्यत्र चकारेण निमित्तान्तरं चातकानुकूल्यं समुच्चीयते ।

यथाशब्दः सादृश्ये । सादृश्यं निमित्तफलयोरानुरूप्यम् ।

‘यथा सादृश्ययोग्यत्ववीप्सास्वर्थानन्तिक्रमे’

इति यादवः । अथवा यथाशब्दो यस्मादर्थे । प्रमाणं तु मृग्यम् ।

यथा त्वामनुकूलः पवनो मन्दं मन्दं नुदति, तथा वलाकासङ्गमो भविष्यतीत्यर्थः । वामो वामपार्वस्थः । चकारस्यार्थः पूर्वोक्तरीत्या बोद्धव्यः । नदति स्वनं करोति । मधुरं सुखश्वभूम् । सगन्धः ‘स-
गन्धो बन्धुरिष्यते’ इति हलायुधः । ‘पितृपैतामहानमात्यान् कुर्वीत

दृष्टपदानत्वात् ते हेनमपचरन्तमपि न त्यजन्ति सगन्धत्वाद्” (अधि०
१. अध्या० ८. प० ४) इति कौटिल्येन बन्धुविषये सगन्धशब्दः
प्रयुक्तः । अत्रापि यथाशब्दोऽनुष्ठानीयः । वामपार्वस्थस्य चातकस्य
निनदो यात्रायां निमित्तमित्यत्र योगयात्रायां वराहमिहिरः—

“तुच्छन्दरी सूकरिका शिवा च श्यामागलीपिङ्गलिकान्यपुष्टाः ।
वामाः प्रशस्ता गृहगोलिकाश्च पुंसंजिता ये च पतञ्जिणश्च ॥”

इति । अनेन चातकस्यापि पुंशब्देनोपादानं कृतमित्यनुसन्धेयम् । तथा
महायात्रायां स एव वराहमिहिरः कालविशेषमाश्रित्य चातकस्वरं
निषेधति—

“न तु भाद्रपदे ग्राह्याः सूकराः शृङ्कादयः ।
शरद्यज्ञादगोक्रौश्चाः श्रावणे हस्तिचातकौ ॥”

इति । कालविशेषनिषेधादनिषिद्धे काले चातकस्वरस्य निमित्तत्वं
प्रतीयने । गर्भाधानक्षमपरिचयात्, गर्भशब्दः कुक्षिस्थायिजन्तुवा-
चकः ।

“गर्भोऽपवरकेऽन्नेऽश्रौ सुते पनसकण्टके ।
कुक्षौ कुक्षिस्थजन्तौ च”

इति यादवः । क्षमशब्दः शक्तवाचकः ।

“सितिक्षान्त्योः क्षमायुक्ते क्षमं शक्ते हिते त्रिषु”

इत्यमरः । गर्भाधानशक्तः परिचयो गर्भाधानक्षमपरिचयः, तस्मा-
द्देतोः । मेघसंगत्या वलाका गर्भं धारयन्तीति प्रसिद्धम् ।

“मेघाभिकामा परिसंपतन्ती संभोदिता भाति वलाकपङ्किः”

इति लिङ्गदर्शनं चास्ति । नूनमिति निश्चये । ‘नूनं तर्केऽर्थनिश्चयं’
इत्यमरः । आबद्धमालाः आबद्धपङ्कयः आबद्धपुण्यस्त्रज इति च
ध्वन्यते । नयनसुभगाः, इदं विशेषणं च वलाकामु मेघप्रियासमाधि-
लिङ्गम् । खे व्योग्निः । अनेन निमित्तस्थानं च ध्वन्यते ॥ ९ ॥

अनयैव निमित्तगत्या त्वमविद्वगतिर्मम जायां चाव्यापन्नामे-
वावश्यं द्रक्ष्यसीत्यभिप्रायेणाह —

तां चावद्यं दिवसगणनात्परामैकपतीः

मव्यापन्नामविहतगतिर्द्रक्ष्यसि भ्रातृजायाम् ।

आशावन्धः कुसुमसद्वशप्राणमप्यङ्गनानां

सद्यःपातप्रणायि हृदयं विप्रयोगे रुणद्धि ॥ १० ॥

तां चावद्यमिति । दिवसगणनात्पराम्, अनेन मद्विरहे
सा न विपन्ना स्याद् विरहावधेनियतत्वादित्युक्तम् । सा कामं
जीवतु, तस्याः शीलं पदि खण्डितं स्यात् तव प्रार्थना व्यर्था भवि-
ष्यतीत्याशङ्क्याह — एकपतीम् । एका असपतीका पती यज्ञसंयोगार्हा
वेत्येकपत्नीति कर्मधारयः । असपत्नीकत्वात् पत्नीत्वाच्च तस्या:
शीलखण्डनं न भवतीत्यभिप्रायः । तस्माद्व्यापन्नाम् । अविहतगतिः त्व-
मविन्नितगतिः । भ्रातृजायाम् अनेन परस्तीदर्शननिषेधस्तवात्र न स्यात्
त्वद्भ्रातृजायात्वादित्युक्तम् । प्रकृत्या सुकुमारहृदयाः खलु ख्रियः ।
ततः कथमेतावन्तं कालं दिवसगणनां कृत्वा जीवतीत्याशङ्क्याह —
आशेत्यादि । आशावन्धः प्रियतमश्वेत् जीवति कालान्तरे तत्समागमो
भाविष्यतीत्यभिलापः । आशावन्धशब्देन निगलसमाधिर्विक्षितः ।
हणदीति, निगलकार्यस्य वक्ष्यमाणत्वात् । कुसुमसद्वशप्राणे कुसुमस-
द्वशब्दम् ।

“प्राणो वायौ बले स्थैर्ये पुंसि भूम्यसुवाचकः”

इति केशवस्वामी । कुसुमसद्वशं प्रायशो यज्ञनानामिति केचित् पठन्ति ।
सद्यःपातप्रणयीति पाठः । विरहसमये सद्यःपातप्रार्थनाशीलम् ॥

मार्गे तव सहाया: संभविष्यन्तीत्याह —

कर्तुं यच्च प्रभवति महीमुत्सिलिन्धामवन्ध्यां
तच्छुत्वा ते श्रवणसुभगं गर्जितं मानसोत्काः ।

आ कैलासाद् विसकिसलयच्छेदपाथेयवन्तः
संपत्स्यन्ते नभसि भवतो राजहंसाः सहाया: ॥ ११ ॥

कर्तुमिति । चकारः सहाया इत्यनेन संबध्यते । उत्सिलिन्धा-
मुद्रतकन्दलिकाम् । अत एवावन्ध्याम् । अनेन पदेन गर्जितस्य वार्षिक-
त्वमुक्तमित्यनुसन्धेयम् । श्रवणसुभगं राजहंसानां श्रवणसुभगमित्यर्थः ।
परस्परं मेघं विप्रगर्जितमिति प्रसिद्धम् । वक्ष्यति च — ‘यस्यास्तोये कृतवसत-
य’ इत्यादिकम् । तस्मात् कथं हंसानां श्रवणसुभगमित्युक्तम् । स-
त्यम् । इदं परिष्ठीततटाकादिपरित्यागात् किञ्चित्पर्षपं, स्वेषां निवा-
सस्थानभूतस्य मानसतटाकस्य गमनहेतुत्वादतीव प्रियं च । उक्तं च —
‘कचित् खगानां प्रियमानसानाम्’ इति । न तु च हंसाः प्रियमानसाश्वेत्
कुतो हेतोस्तद् विहाय देशान्तरे परिभ्रमन्ति । उच्यते । हिमालयैकदे-
शस्थं मानसं हिमदृष्टिसलिलादिकत्वादनुपभोग्यं भवति । ततस्तेषां
देशान्तररग्मनं भवति । वर्षसमये तु वर्षजलविरलितहिमत्वात् तस्य
हंसनिवासयोग्यत्वमस्ति । नित्यप्रसवत्वाद् देशान्तरतटाकादिवत्
कालुष्यं न भवतीत्युदच्चिया उपदिशन्तीत्यनुसन्धेयम् । मानसोत्काः
मानसोत्सुकाः, इदं च प्रियमानसत्वलिङ्गम् । अनेन पदेन लोके
प्रवत्स्यतः पुरुषस्य सहायादानसमाधिर्विक्षित इत्यनुसन्धेयम् । वि-
सकिसलयच्छेदपाथेयवन्तः । पाथेयं पथि साधु भोज्यं वस्तु । ‘पृथ्यति-
र्थिवसात्स्वपतर्हेद्’ (४. ४. १०४) इति द्व्यप्रत्ययः । विसकिसलय-
च्छेदपाथेया इत्युक्तेऽपि विक्षितसिद्धिर्थघपि भवति, तथापि स्पष्टार्थं
मतुपत्ययः कृत इत्यनुसन्धेयम् । नभसि, अनेन सहायवस्त्रिरेव ग-
न्तव्यः शून्यः पन्थाः सूचितः । राजहंसा लोहितचञ्चुचरणा हंसाः ।

“राजहंसास्तु ते चञ्चुचरणेत्योहितैः सिताः”

इत्यमरः ॥ ११ ॥

आपृच्छस्व प्रियसखममुं तुङ्गमालिङ्ग्य शैलं

वन्ध्यैः पुंसां रघुपतिपदैरङ्गितं मेखलासु ।

काले काले भवति भवता यस्य संयोगमेत्य

लोहव्यक्तिश्चिरविरहजं मुञ्चतो वाष्पमुष्णम् ॥ १२ ॥

आपृच्छस्येति । आपृच्छस्व सभाजयस्व संपातयेत्यर्थः ।

‘आडि तुप्रच्छयोरुपसंख्यानम्’ (वा० १. ३. २१) इत्यात्पनेप-

दम् । 'आनन्दनसभाजने । आपच्छनपि'त्यमरः । अत्र गच्छामीति प्रश्वचनेन पूजनं विवक्षितम् । न केवलं भवतः सख्यादेवास्य पर्वतस्य सभाजनं कार्यं, विशिष्टपुरुषपरिग्रहचेत्याह —कन्त्यैः उंसामिति । अ-क्षितं कृतसञ्चारम् । मेखलासु सानुषु । अस्य मया सह सख्यमस्तीति कुतोऽवगम्यत इत्यपेक्षायामाह — काले काले इति । प्रतिवर्षासमयं सुहृत्सङ्गमकालश्च विवक्षितः । स्नेहव्यक्तिः प्रेमाविष्करणम् । बाष्पमूष्मा-णमशुजलं च । 'बाष्पोऽशुष्यम्बुधुमे च' इति यादवः । उष्णं, चिरविर-हजत्वादुष्णमित्यर्थः । भवता संयोगमेत्य चिरविरहजमुष्णं बाष्पं मुच्चतो यस्य स्नेहव्यक्तिर्भवतीत्यन्वयः । अत्र कथितुं सुहृद् दूरादागतं सुहृदं हृष्टा चिरविरहोष्णं बाष्पमुन्मुच्य सौहृदमाविष्करोतीत्यर्थः खण्डस्नेहपालङ्कारेण प्रतीयत इत्यनुसन्धेयम् ॥ १२ ॥

मार्ग मत्तः शृणु कथयतस्त्वत्प्रयाणानुरूपं

सन्देशं मे तदनु जलद ! श्रोप्यसि श्राव्यबन्धम् ।
खिन्नः खिन्नः शिखरिषु पदं न्यस्य गन्तासि यत्र
क्षीणः क्षीणः परिलघु पथः स्रोतसां चोपभुज्य ॥

मार्गमिति । मार्ग मत्तः शृणु कथयत इति पाठः । मत्त इति पञ्चमी । मार्ग तावत् कथयत इति पाठे कथयत इत्यस्य विशेष्यपदं नास्तीत्यनुसन्धेयम् । सन्देशं 'श्यामास्वङ्गमि'त्यादिना वक्ष्यमाणम् । श्राव्यबन्धम् । अवश्यं श्रोतव्यरचनम् । शृणोते: 'ओरावश्यके'(३. १. १२५) इति प्यतपत्ययः । खिन्नः खिन्नः यदा यदा खिन्नः तदा तदा शिखरिषु पदं न्यस्य गमिष्यसीत्यर्थः । खेदश्च शारीरः । यत्र यस्मिन् मार्गे । क्षीणः क्षीण इत्यसमस्तम् । क्षयश्चाभ्यन्तरो विवक्षितः । परिलघु गौ-रवरहितम् । स्रोतसां, पर्वतोद्भूतानामिति शेषः । परिलघुग्रहणं स्रो-तोग्रहणं च पानीयस्य पथयत्वाय । अत्र वाह्ये —

"उपलासफालनाक्षेपविच्छेदैः खेदितोदकाः ।
हिमवन्मलयोद्भूताः पथ्याः"

इति ॥ १३ ॥

अद्रेः किंस्विद् वहति पवनः शृङ्गमित्युन्मुखीमि-
र्द्वष्टोत्साहश्चकितचकितं मुग्धसिङ्गाङ्गनामि ।
स्थानादस्मात् सरसनिचुलादुत्पतोद्भुत्सुखः खं
दिङ्नागानां पथि परिहरन् स्थूलहस्तावलेपान् ॥

अद्रेरिति । किंस्विदिति वितर्के । अत्रेदमनुसन्धेयं — श्रीपर्वत-रामगिर्यादयः सिङ्गानां निवासस्थानमिति प्रसिद्धम् । अत एव रामगिरिवर्तिनीनां सिङ्गाङ्गानामौन्मुख्यं संभवाति । खेदरत्वात् तस्य । वक्ष्यति — 'सिङ्गद्रुन्दैर्जलकणभयाद्रीणिभिर्भृक्तमार्ग' इति । स्थानाद्, अनेनास्थानं च विवक्षितम् । सरसनिचुलाद् आर्द्रवानीरवतः । सरसनिचुलादित्यत्र निचुलपदेन निचुलाभिधानः कथन कविविवक्षितः । यस्य सूक्तिः सुभाषिते श्रूयते —

"संसर्गजा दोषगुणा भवन्तीत्येतन्मृषा येन जलाश्रयोऽपि ।
स्थित्वानुकूलं निचुलश्चलन्तमात्मानमारक्षति सिन्धुवेगात् ॥"

इति । अनया निचुलोपवर्णनया तस्य कवेर्निचुलाभिधानत्वमासी-दित्यनुसन्धेयम् । स तु निचुलकविरास्थानगतः कालिदासस्य सूक्तीः संभावयति । तस्मात् सर(स)पदेन तं कर्वि स्तौति । खमुत्पत । अनेन स्वकाव्यस्योच्छ्रुतस्थानविजृम्भणं च विवक्षितम् । अयमभिप्रायः — किमन्यैरस्मुभिः, आस्थानगतो रसिकः स निचुल एव तवो-च्छ्रायं करोतीति दुर्जनभीषणयीतं मेघसन्देशाभिधानं स्वप्रबन्धं मेघ-च्छ्रायना समाश्वासयति । तव काव्यं के नाम दूषयन्तीत्यपेक्षां हृदि कृत्वाह — दिङ्नागानां दिग्गजानाम् । अनेन दिङ्नागाचार्यश्च विवक्षितः । पथि अनेन विजृम्भणावकाश उत्पतनमार्गश्च विवक्षितः । परिहरन् वर्जयन् स्थूलहस्तावलेपान् उत्पतनं मेघमालोक्य सजाती-यभ्रमेण स्थूलहस्तावताडनानि संभावितानि । अनेन प्रबन्धदूषणसमये स्थूलहस्ताभिनयाश्च विवक्षिताः । अयमभिप्रायः — दिङ्नाग इति को-ड्याचार्यः कालिदासप्रबन्धानन्यत्रोक्तोऽयमर्थ इति स्थूलहस्ताभिनयै-दूषयति । तमाचार्य स्वप्रबन्धस्यापूर्वीर्थभिधायित्वमाश्रित्य मेघोपदे-शब्दाजेन कविरूपालभत इति ॥ १४ ॥

रत्नच्छायाव्यतिकर इव प्रेक्षणीयं पुरस्ताद्
वल्मीकाग्रात् प्रभवति धनुःखण्डमाखण्डलस्य ।
येन इयामं वपुरतितरां कान्तिमापत्स्यते ते
बहेणोव स्फुरितसुचिना गोपवेषस्य विष्णोः ॥ १५ ॥

रत्नच्छायाव्यतिकर इति पाठः । वल्मीकाग्रात् प्रभवति,
तदन्तर्गतसर्पशिरोरत्नच्छायाव्यतिकर इव प्रेक्षणीयं धनुःखण्डं वल्मी-
काग्रात् प्रभवतीत्यर्थः । वल्मीकाग्रादिन्द्रधनुषः प्रादुर्भाव उक्तः संहि-
तायां—

“जलमध्येऽनावृष्टिर्भूवि सस्यवधस्तरुतिथते व्याधिः ।

वल्मीके शख्सभयं निशि सचिववधाय धनुरन्दम् ॥”

इति । अनेनार्थेनापि निमित्तं सूचितम् । तथाह महायात्रायां—

“चापमैन्द्रमनुलोप(यैम)खण्डं प्रोज्ज्वलद्वहलमायतमिष्टम्”
इति ॥ १५ ॥

त्वय्यायत्तं कृषिफलमिति भ्रूविलासानभिज्ञैः

प्रीतिस्त्रियार्घ्यैर्जनपदवधूलोचनैः पीयमानः ।

सद्यःसीरोत्कषणसुरभि क्षेत्रमास्थ मालं

किञ्चित् पश्चाद् व्रज लघुगतिर्भूय एवोत्तरेण ॥ १६ ॥

त्वय्यायत्तमिति । अत्रेदमनुसन्धेयं—रामगिरेरुचरतः केचिद्
देवमात्रका जनपदाः सन्ति । तत्रत्याः स्त्रियः पार्यः । तस्मात् ता-
सां स्त्रीणां भ्रूविलासानभिज्ञत्वमुक्तम् । सद्यःसीरोत्कषणसुरभि, इद-
पारोहणक्रियाविशेषणम् । वर्षानन्तरं हलोत्कर्षणसुरभिगन्धमित्यर्थः ।
मालं पर्वतप्रायमुन्नतस्थलम् । तथोत्पलमालायां—

“मेघमन्मथयोर्मारो मारं मरणमिष्यते ।

माला पुष्पादिबन्धे स्यान्मालमुन्नतभूतलम् ॥”

इति । मालयोगान्मालव इति प्रसिद्धो देशः । आख्येत्यनेनापि तस्यो-
न्नतत्वं प्रतीयते । लघुगतिः, मालसेवे द्विष्टिविसर्जनालघुगतिरित्यर्थः ।
मालेन पश्चाद्मनं तदुत्तरेण गमनं चाम्रकूटाखये पर्वते विश्रान्त्यर्थ-
मुक्तमित्यवसेयम् ॥ १६ ॥

तामेव विश्रान्तिमाह—

त्वामासारप्रशमितद्वोपस्थुवं साधु मूर्धा
वक्ष्यत्यध्वश्रमपरिगतं सानुमानाग्रकूटः ।

न शुद्रोऽपि प्रथमसुकृतप्रेक्षया संश्रयाय
प्राप्ते मित्रे भवति विमुखः किं पुनर्यस्तथोच्चः ॥

त्वामासारेति । अनेन प्रथमोपकारः सूचितः । आसारो धारा-
संपातः । मूर्धनी शिखरेण शिरसापीति ध्वन्यते । वक्ष्यति, वहतेरिदं
रूपम् । अध्वश्रमपरिगतं अध्वश्रमेण परिक्षीणगमनमिति व्याचक्षते ।
मद्वने किं कारणमित्याशङ्क्याह — न शुद्रोऽपीति । संश्रयाय निवा-
साय । तथोच्च इति, हृदयस्थिततद्वैभवानुसन्धानेन तथाशब्दः प्रयुक्तः ।
शुद्रोऽपि स्वस्मिन् संश्रयाय मित्रे प्राप्ते प्रथमसुकृतप्रेक्षया विमुखो (न)
भवति । तथोच्चः किं पुनरित्यर्थः ॥ १७ ॥

छन्नोपान्तः परिणतफलघोतिभिः काननाम्नै-
स्त्वय्यारुद्दे शिखरमचलः सर्पवेणीसवर्णे ।

नूनं यास्यत्यमरमिथुनप्रेक्षणीयामवस्थां

मध्ये इयामः स्तन इव भुवः शेषविस्तारपाण्डुः ॥

छन्नेति । छन्नोपान्तः छादितपर्यन्तः । परिणतफलघोतिभिः
परिणतफलपाण्डुवण्डिजवलैः । पाण्डुवर्णत्वं च हरिणसमानवर्णत्वं, न
तु वैत्यम् । आम्रफलानामनेकवर्णत्वात् ।

“अनेकवर्णं पवनावधूतं भूमौ पतत्याग्रफलं विपक्षम्”

इति श्रीरामायणवचनदर्शनात् । अनेन वर्षासु काननाम्नाः फल-
न्तीति सूचितम् । सर्पवेणीसवर्णे । वेणी केशवन्धः । सर्पस्य वेणी सर्पस्य
वेष्टनम् । वर्णतः संस्थानतश्च सर्पवेणीसमान इत्यर्थः

“नीलालके मेघचये मेचके स्तनचूचुके ।

मण्डले कृष्णसर्पाणां सर्पवेणी निगद्यते ॥”

शेषविस्तारपाण्डुः, मध्यादन्यत्र हरिणवर्णः । ‘हरिणः पाण्डुरः पाण्डुः’
इत्यमरः ॥ १८ ॥

स्थित्वा तस्मिन् वनचरवधूभुक्तकुञ्जे मुहूर्तं
तोयोत्सर्गद्वुततरगतिस्तत्परं वर्त्म तीर्णः ।
रेवां द्रक्ष्यस्युपलविषमे विन्ध्यपादे विशीर्णा
भक्तिच्छेदैरिव विरचितां भूतिमङ्गे गजस्य ॥ १९ ॥

स्थित्वेति । कुञ्जं लतादिपिहितोदरं पर्वतगृहम् । अनेन वन-
चरवधूसंभोगं च द्रक्ष्यसीत्युक्तम् । मुहूर्तम्, अनेन वनचरवधूपरिभो-
गदर्शनात् तत्र कालविलम्बो मा भूदिति विवक्षितम् । तोयोत्सर्गद्वु-
ततरगतिः ‘आसारप्रभितद्वोपपुवम्’ इत्यत्रोक्तस्तोयोत्सर्गोऽत्र विव-
क्षितः । तत्परं शैलात् परम् । तीर्णोऽतिक्रान्तः । वनचरपिथुनपरिभोगा-
नतिर्दर्शनात् तत्र विषादो मा भूत । संभोगलोकुपं मिथुनान्तरं द्रक्ष्यसी-
त्यभिप्रायेणाह—रेवां द्रक्ष्यसीति । रेवां नर्मदाम् । विन्ध्यपादे विन्ध्यप-
र्यन्तपर्वते । विन्ध्यपादे विशीर्णामित्यनेन कामातिशयात् मियतम-
पादे कस्याश्चित् पतनं ध्वन्यते । भक्तिच्छेदैः छेदाकारभक्तिभिर्बहुवि-
धाभिर्भक्तिरेखाभिः । विरचितामर्पिताम् । भूतिं भसितम् । उक्तश्च—
“भक्तिभिर्बहुविधाभिरपिता याति भूतिरिव मत्तद्विस्तनः”

इति ॥ १९ ॥

तस्यास्तिक्तैर्वनगजमदैर्वासितं वान्तवृष्टि-

जम्बूकुञ्जप्रतिहतरयं तोयमादाय गच्छेः ।
अन्तःसारं घन ! तुलयितुं नानिलः शक्ष्यति त्वां
रिक्तः सर्वो भवति हि लघुः पूर्णता गौरवाय ॥

तस्या इति । तस्यास्तिक्तैः, तिक्तशब्देन सुरभिगन्धश्च तिक्त-
रसश विवक्षितः ।

“कटुतिक्तकषायास्तु सौरभ्ये परिकीर्तिताः”

इति हलधरः । वनगजमदैर्विन्ध्याटवीगजमदैर्वासितं, अनेन गन्धसं-
स्कारो रूषितत्वं च विवक्षितम् । वान्तवृष्टिः, अनेन वर्षोत्सर्गश्चादिंश्च ।
जम्बूकुञ्जप्रतिहतरयम्, अनेन लघुत्वं च कषायभावना च । अन्तः-
सारम्, अनेनाभ्यन्तरस्थजलत्वमभ्यन्तरवलत्वं च विवक्षितम् । घनः,
अनेन मेघश्च स्थिरशरीरश्च । अनिलः, अनेन वाशः शारीरवा-
युश । रिक्तः, अनेन कृशश्च कृतवसनशुद्धिश्च विवक्षितः । पूर्णता, अ-
नेन तोयपानेन पेयादिक्रमेण चाप्यायनम् । अयमत्र सपाधिः—कृ-
तवसनशुद्धिः पुरुषः शेषदोषोपशोषणार्थं तिक्तकषायवासितं लघुजलं
पिबति । पश्चाद् बलवतोऽस्य वायुरपि न कुप्यतीति । अत्र वाहटः—

“कषायांश्चाहिमास्तस्य विशुद्धौ श्लेष्मणो हिताः ।

किमु तिक्ताः कषाया वा ये निसर्गात् कफापहाः॥”

इति । खरनादेऽपि —

“कृतशुद्धेः क्रमात् पीतपेयादेः पथ्यभोजिनः ।

वातादिभिर्वाधा स्यादिन्द्रियैरिव योगिनः” ॥ २० ॥

नीपं दृष्ट्वा हरितकपिशं केसरैरर्धस्तु—

राविर्भूतप्रथममुकुलाः कन्दलीश्चानुकच्छम् ।

जग्धवारण्येष्वधिकसुरभिं गन्धमाद्राय चोद्याः ।

सारङ्गास्ते जललवमुचः सूचयिष्यन्ति मार्गम् ॥२१॥

नीपमिति । नीपः कदम्बः । स च द्विविधः जलकदम्बः स्थल-
कदम्बश्चेति । जलकदम्बस्तरस्यायः । स्थलकदम्बः प्रादेशमात्रप्ररूप ओ-
षधिविशेषः । अत्र स्थलकदम्बो विवक्षितः । तस्य वर्षास्वेव प्रादु-
र्भावात् । अत एव कदम्बस्य प्रावृष्टेण्यसंज्ञा ।

“कदम्बः पुलकी श्रीमान् प्रावृष्टेण्यो हलिप्रियः”

इति यादवः । नीपं हरितकपिशं, हरितः पलाशवर्णः कपिशः स्वर्णाभः ।
अर्धस्तु—एकदेशप्रस्तु— । अनेन तस्य नवमादुर्भावः सूचितः । आवि-
र्भूतप्रथममुकुलाः, अनेनापि कन्दलीमुकुलमादुर्भावस्य नवत्वमुक्तम् ।
अनुकच्छमनुजलप्रायदेशम् ।

“जलप्रायमनूपं स्यात् पुंसि कच्छस्तथाविधः”

इत्यमरः । जग्धवेति पाठः । जग्धवा भक्षयित्वा । ‘अद भक्षणे’ इत्य-
स्माद् धातोः कत्वाप्रत्यये कृते ‘अदोजग्निर्लिप्ति किति’ (२.४.३६)
इति जग्धयादेशः । नन्वीर्गन्धस्य वक्ष्यमाणत्वाद् दाधारण्येष्विति
पाठ एव युक्त इति । तत्र । दाहमन्तरेणापि वसुधागन्धस्य संभवात् ।
उत्तरत्र वक्ष्यति च — ‘त्वं निःऽग्न्दोच्छासितवसुधागन्धसंरक्षरम्य’
इति । अरण्येषु, सर्वशेषामिदम् । अधिकसुरभिं, स्वभावत एव उर्वर्या
गन्धबन्त्वापेक्षया अधिकशब्दः प्रयुक्तः । सारङ्गः हरिणः ।

“चातके हरिणे पुंसि सारङ्गः शब्दे त्रिषु”

इति सिंहः । जललबमुचः, अनेन नीपकन्दलीवसुधागन्धानामु-
त्पादकत्वमुक्तम् । निर्मनुष्येष्वरण्येषु हरिणास्तवाभिनववृष्टिपातो-
ङ्गूतं नीपं दृष्ट्वा तथानुकच्छं कन्दलीश्च जग्धवा उर्वर्या अधिकसु-
रभिं गन्धमाप्राय च त्वद्गमनमार्गं त्वदागमनोत्सुकेभ्यः पथिके-
भ्यः सूचयिष्यन्तीर्थ्यर्थः । ये युनः सारङ्गशब्देन चातकहरिणगजा
विवक्षिता इति व्याचक्षते, तेषां तु मतमुपेक्षणीयं, सारङ्गशब्दस्य गज-
वाचित्वादर्शनात् ।

“सारङ्गः शब्दो वर्णशातकः पदपदो यूगः”

इति यादवः । किञ्च एकस्यैव शब्दस्य युगपदनेकार्थत्वस्य भिन्नक्रिया-
समन्वयस्य च किष्टत्वात् कन्दलीश्चेत्यत्र समुच्चयानुपपत्तेश्चेत्यलमति-
प्रसङ्गेन ॥ २१ ॥

उत्पश्यामि द्रुतमपि सखे ! मत्प्रियार्थं यियासोः

कालक्षेपं कुभसुरभौ पर्वते पर्वते ते ।

शुक्लापाङ्गैः सजलनयनैः स्वागतीकृत्य केकाः

प्रत्युद्यातः कथमपि भवान् गन्तुमाशु व्यवस्थेत् ॥

उत्पश्यामीति । उत्पश्यामि उत्पेक्षे चिन्तयामीर्थ्यर्थः । कुभसु-
रभौ, अनेन प्रत्युद्गमने पुष्पसंपत्तिर्निर्सर्गसिद्धेत्युक्तम् । शुक्लापाङ्गैर्मयूरैः ।

“मयूरो वर्हिणो वर्ही शुक्लापाङ्गः शिखावलः”

इति यादवः । सजलनयनैः मेघसन्दर्शनानन्देन साश्रुजलनयनैः ।
अनेन शु(क्ति ? क्ल)पात्रगतं पाद्यजलं सूचितम् । स्वागतीकृत्य केका
इत्यनेन कुशलप्रभौ विवक्षितः । प्रत्युद्यातः प्रत्युद्गतः । आतिथ्यकि-
या प्रत्युद्गमनमत्र विवक्षितम् ॥ २२ ॥

पाण्डुच्छायोपवनवृतयः केतकैः सूचिभिन्नै-
नीडारम्भैर्गृहबलिभुजामाकुलग्रामचैत्याः ।

त्वय्यासन्ने परिणतफलश्यामजम्बूवनान्ताः

संपत्स्यन्ते कतिपयदिनस्थायिःहसा दशार्णाः ॥ २३ ॥

पाण्डिति । पाण्डुच्छायोपवनवृतयः पाण्डुच्छाया हरिणवर्ण-
च्छाया उपवनवृतयः समीपवृतयः येषाम् । केतकैः केतकीयुष्मैः । सूचि-
भिन्नैः सूच्याकारेषु मुकुलाग्रेषु भिन्नैः विकसितैः । नीडारम्भैः कुलायो-
पक्रमैः । गृहबलिभुजां गृहेषु बलिहारिणामन्नभोजिनां, काकादीनामि-
र्थ्यर्थः । आकुलग्रामचैत्याः । चैत्यं नाम चतुष्पथोदेशस्थितो वृक्षः ।

“चैत्यं चिताङ्के बुद्धाण्ड उद्देशद्रौ सुरालये”

इति यादवः । दशार्णा विन्ध्योत्तरस्थाः केचन जनपदाः ।

“दशार्णाः स्युर्वेदिकाला मालवाः स्युरवन्तयः”

इति यादवः । ननु ‘पोटायुवति—’ (२.१.६५) इत्यादिसूत्रेण समाप्ते
कतिपयशब्दस्योत्तरपदत्वविधानाद् दिनकतिपयस्थायीति वक्तव्यम् ।
ग्रायिकं चैतत् ।

“कतिपयपुरस्वाम्ये पुंसां क एष मद्भवरः”

इति भर्तृहरिवचनात् ॥ २३ ॥

तेषां दिक्षु प्रथितविदिशालक्षणां राजधानीं

गत्वा सद्यः फलमविकलं कामुकत्वस्य लब्धा ।

तीरोपान्तस्तनितसुभगं पास्यासि स्वादु यत् तत्

सञ्चूभङ्गं सुखमिव पयो वेत्रवत्याश्रलोर्मि ॥ २४ ॥

तेषामिति । तेषां दशार्णानाम् । दिक्षु प्रथेतविदिशालक्षणां
प्रसिद्धविदिशानामधेयाम् ।

“लक्षणं कार्षिके चिह्ने नान्नि बृद्धाङ्गसंपदोः”
इति यादवः ।

“बभूव विदिशानाम् पुरी वेत्रवतीतटे”
इति कथासारे । विदिशेति कापि नवप्यस्ति ।

“परभृतकलव्याहारेषु त्वमात्तरतिर्मधुं
नयसि विदिशातीरोद्यानेष्वनङ्ग इवाङ्गवान्”

इति वचनात् । सा त्वन्यत्र देशे, वेत्रवतीपरिभोगस्योक्तत्वादित्यनुसन्धेयम् । राजधानीं प्रधाननगरीम् । तेषां राजधानीमित्यन्वयः । लब्धा इति पाठः । लब्धा लप्स्यते, कर्मणि लुडन्तमिदं रूपम् । राजधानीं प्राप्य त्वया कामुकत्वस्य फलं लप्स्यत इत्यर्थः । कुतो लप्स्यते इत्यपेक्षायामाह — तीरोपान्तस्तनितसुभगमिति । अनेनाधरोपान्तस्तनितसीत्कारसुभगत्वं च विविषितम् । यद्* यस्मात् । तत् तस्मात् । तच्छब्देन प्रसिद्धं परामृश्यते । ‘यच्छब्दनिकटवर्तीं तच्छब्दः प्रसिद्धिं परामृशती’ति वचनात् । सभूभङ्गं भूभङ्गसहितम् । वेत्रवत्त्याश्वलोर्मि इति पाठः । चलोर्मि चलतरङ्गम् । इदं विशेषणं सभूभङ्गविशेषणस्थानीयम् । कामिन्याः ससीत्कारं सभूभङ्गं मुखमिव वेत्रवत्त्यास्तीरोपान्तस्तनितसुभगं चलोर्मि स्वादु तत् पयः पास्थतीति यस्मात् तस्मात् कामुकत्वस्य फलं त्वया लप्स्यत इत्यर्थः । उत्तरश्लोकपरिज्ञानायत्रेदमनुसन्धेयं — विदिशानगरवर्तिन्यः पण्याङ्गनाः सर्वाङ्गसुन्दर्यः सर्वलिलिकलाविचक्षणाः सर्वपुरुषावर्जनकुशलाश्च भवन्ति । तत्रत्याः पुनर्नागराः पुरुषास्ताभ्योऽप्यतिसुन्दराः सुभगयौवनाः स्त्रीसंभोगविदग्धाश्च भवन्ति । तेषां नागराणां सौन्दर्यातिशयेन तान् कामयमानाः पण्याङ्गनाः मात्रादिभयेन स्वगृहेषु भोक्तुमपारयन्त्यस्तस्मान्नगरान्निर्गत्य प्रत्यासवस्य नीचैराख्यस्य गिरेः सङ्केतस्थानभूतेषु शिलागृहेषु तैर्निर्दयं रतान्यनुभूयानुभूय पुनर्विदिशां युम्पं प्रविशन्तीत्यैतिव्यमस्ति इति ॥ २४ ॥

१. ‘द्वाः प्र’ ख. पाठः.

तदैतिथं हृदये कुर्वन्नाह —
नीचैराख्यं गिरिमाधिवसेस्तत्र विश्रामहेतो-
स्त्वत्संपर्कात् पुलकितमिव प्रौढपुष्पैः कदम्बैः ।
यः पण्यस्त्रीरतिपरिमिलोङ्गारिभिर्नागराणा-
मुदामानि प्रथयति शिलावेशमभिर्यौवनानि ॥ २५ ॥

नीचैरिति । सुरतगृहवत्त्या नीचैराख्यत्वं पर्वतस्य । तत्र तस्मिन् गिरौ । विश्रामहेतोः, ‘नोदात्तोपदेशस्य मान्तस्यानाचमेः’ (७. ३. ३४) इति प्रतिषेधात् विश्रामहेतोरिति वक्तव्यम् । विश्रामहेतोरित्यस्य रूपसिद्धिशान्द्रव्याकरणेनेत्यनुसन्धेयम् । प्रौढपुष्पैः परिणतपुष्पैः । कदम्बैरित्युक्तेऽपि कदम्बकुसुमैरित्यर्थो गृहते । कदम्बकुसुमानां पुलकसन्निवेशत्वमस्ति ।

“कदम्बः पुलकी श्रीमान् प्रावृषेण्यो हलिशियः”
इति यादवः । पण्यस्त्रीरतिपरिमिलोङ्गारिभिर्गणिकाजनरतिर्मदगन्धोङ्गारिभिः । नागराणां विदिशानगरवासिनाम् । उदामानि विशृङ्गवलानि । अयमभिसन्धिः — पण्यस्त्रीरतिपरिमिलोङ्गारिणि यस्य शिलावेशमानि दृष्ट्वा तत्रत्या जना एवं विस्मयन्ते ‘अहो नागराणां यौवनानि, यतः पण्याङ्गना अपि पणप्रदानं विना स्वसौभाग्येन वशीकृत्य स्वैरमेतेषु शिलागृहेषु भुज्ञत’ इति ॥ २५ ॥

विश्रान्तः सन् ब्रज वननदीतीरजानां निषिद्ध-
न्नुद्यानानां नवजलकण्ठैर्थिकाजालकानि ।
गण्डस्वेदापनयनरुजाङ्गान्तकण्ठेत्पलानां
छायादानात् क्षणपरिचितः पुष्पलावीमुखानाम् ॥

विश्रान्त इति । वननदीतीरजानाम्, अकुत्रिमत्वान्दीर्तीरमुक्तम् । उद्यानानां पुष्पारामाणाम् । यूथिकाजालकानि मागधीनां प्रत्यग्रुसुमजालानि । ननु

“तमङ्गमारोप्य शरीरयोगजैः सुखैर्निषिद्धन्तमिवायुतं त्वचि”

इत्यत्र सिञ्चतेर्थातोः द्रवद्वयरूपममृतं कर्मीभवति । कथमत्र जल-
कणान् विहाय सिञ्चतेर्जालिकानि कर्मत्वेनोक्तानि । किरतिसिञ्च-
तीत्यादीनां कुमुमजलादीनि कदाचित् कर्मीभवन्ति । कदाचित् करणी-
भवन्ति । गण्डस्वेदापनयनरुजाकान्तकर्णोत्पलानां गण्डस्वेदापमार्जन-
करस्पर्शवेदनाकान्तकर्णोत्पलानाम् । पुष्पलावीमुखानां, पुष्पं लुन-
तीति पुष्पलाव्यः । ‘कर्मण्यण्’ (३. २. १) इत्यण् । ‘टिङ्गणञ्—’
(४. १. १५) इत्यादिना ढीप् ॥ २६ ॥

वक्तः पन्थास्तव भवतु च प्रस्थितस्योत्तराशां
सौधोत्सङ्गप्रणयविमुखो मा च भूरुज्जयिन्याः ।
विद्युद्वामस्फुरितचकितैस्तत्र पौराङ्गनानां
लोलापाङ्गेयदि न रमसे लोचनैर्वच्छितः स्याः ॥ २७ ॥

वक्त इति । चेति समुच्चये । उत्तराशां प्रस्थितस्य तव पन्थाः
वक्तश्च भवतु । तथापि कार्यगौरवात् तत् सोढव्यमित्यभिप्रायाः । अत्रेदम-
नुसन्धेयं — विन्ध्याद्रिप्रभवा विन्ध्यं निर्भिद्य उत्तरवाहिनी कापि न
द्यस्ति निर्विन्ध्येति । तस्याः प्राकृतिरे कियन्तं चाध्वानं प्रागतिक्रम्य
वर्तते खलूज्जयिनी । तस्याचिर्विन्ध्यायाः पश्चिमतीरदेशेनोत्तरां ग-
च्छतो मेघस्योज्जयिनीगमने पन्था वक्तः स्यादिति । सौधोत्सङ्गप्रणय-
विमुखो मा च भूरुज्जयिन्या इति (पाठः) । प्रणयः परिचयः ।

“प्रणयः स्यात् परिचये याच्चायां सौहृदेऽपि च”

इति यादवः । चकारो वाच्यान्तरसमुच्चये । अनया मार्गवक्रत्वालो-
चनयापि तबोज्जयिनीसौधोत्सङ्गपरिचये वैमुख्यं च मा भूदित्यर्थः ।
वज्जितः स्या इति, यदि तद तां रति न वेदयामि, ततस्त्वं मया व-
च्छितः स्या इत्यर्थः । यद्वा वच्छितः स्याः व्यर्थजन्मा भविष्यसीति ॥

वीचिक्षोभस्तनितविहगश्रेणिकाश्रीगुणायाः
संसर्पन्त्याः स्खलितसुभगं दर्शितावर्तनामेः ।

निर्विन्ध्यायाः पथि भव रसाभ्यन्तरः संनिपत्य
स्त्रीणामाद्यं प्रणयवचनं विभ्रमो हि प्रियेषु ॥ २८ ॥

वीचिति । संसर्पन्त्याः स्खलितसुभगमिति, अनेन विलासग-
मनमपि ध्यन्यते । रसाभ्यन्तरः, अनेन रसशब्देन जलं शृङ्गारश्च
विवक्षितम् । संनिपत्य सङ्गमं कृत्वा । एवं विलासमाविष्कुर्वत्या निर्वि-
न्ध्याया रतिमनुभवेत्यर्थः । प्रार्थनां विना कथमनुभवामत्याशङ्क्या-
ह — स्त्रीणामाद्यं प्रणयवचनं विभ्रमो हि प्रियेषु इति । प्रणयवचनं
प्रार्थनावाक्यम् । प्रियेषु स्त्रीणामाद्यं प्रार्थनावाक्यं विभ्रमो हि, स तु
वस्याः सज्जात इति भावः । प्रस्तुतयुज्जयितीगमनं विहाय मार्गवशा-
न्निर्विन्ध्यागमनमुक्तमित्यनुसन्धेयम् ॥ २८ ॥

वेणीभूतप्रतनुसलिला सा त्वतीतस्य सिन्धुः

पाण्डुच्छाया तटस्त्रहतरुञ्चिभिर्जीर्णपर्णैः ।
सौभाग्यं ते सुभग ! विरहावस्थया व्यञ्जयन्ती
काश्यं येन त्यजति विधिना स त्वयैवोपपाद्यः ॥ २९ ॥

वेणीभूतप्रतनुसलिला इति पाठः । वेणीशब्देन सौतथ केशवन्ध-
श विवक्षितः । सा त्वतीतस्येति पाठः । सा निर्विन्ध्या । अतीतस्याति-
क्रान्तस्य, भविष्यत इति शेषः । सिन्धुर्नदी । पाण्डुच्छाया, अनेन विर-
हपाण्डुत्वं च विवक्षितम् । विरहावस्थयेति पाठः । विधिना द्वाष्टिषोक्षेण ।
त्वयैव, एनामनुभूय स्थितवता त्वयैवेत्यर्थः । सुभग ! अतीतस्य ते विर-
हावस्थया वेणीभूतप्रतनुसलिला तटस्त्रहतरुञ्चिभिर्जीर्णपर्णैः पाण्डुच्छा-
या ते सौभाग्यं व्यञ्जयन्ती सा सिन्धुः येन जलमोक्षेण काश्यं त्यज-
ति स विधिः प्रियतमभूतेन त्वयैव कार्यं इत्यर्थः । तामतीतस्य इति
पाठमाहृत्य सिन्धुरिति नद्यन्तरसमुच्चयत इति केचिद् वदन्ति । तदानी-
मर्थशापुष्टः । अत्र देशे सिन्धुरिति कापि नदी नास्ति । काश्यारेषु सि-
न्धुः प्रवहतीत्यनुसन्धेयम् ॥ २९ ॥

प्राप्यावन्तीनुदयनकथाकोविदग्रामवृद्धान् ।
पूर्वोद्दिष्टामनुसर पुरीं श्रीविशालां विशालाम् ।
स्वल्पीभूते सुचरितफले स्वर्गिणां गां गतानां
शेषैः पुण्यैर्हृतमिव दिवः कान्तिमत्खण्डमेकम् ॥

प्राप्येति । उदयनकथाकोविदग्रामवृद्धान् । उदयनो वत्सराजः, तस्य महान्त्यद्भुतानि कर्माणि विद्यन्ते, तत्कथापण्डितग्रामवृद्धानिति । पूर्वोद्दिष्टां मा च भूरुज्जयिन्या इति पूर्वोद्दिष्टाम् । विशालाम्, उज्जयिन्या विशालेति नामापि । ‘विशालोज्जयिनी समे’त्यमरः । उज्जयिन्याः स्वर्गसाम्यं पौराणां देवसाधर्म्यं चाभिप्रेत्याह — स्वल्पीभूत इति । सुचरितफले सुचरितस्य स्वर्गाख्ये फले । गां भूमिम् । अयमभिप्रायः— स्वर्गिणः स्वपुण्यफले सकलस्वर्गोपभोगे स्वल्पावशेषे सत्यस्मात् फलोपभोगात् पुण्यार्न क्षीयन्ते, सकलस्वर्गोपभोगोऽपि दुर्लभ इति मत्वा शेषैः स्वकीयैः पुण्यैर्भूमौ स्वपुण्यानुरूपं स्वर्गैकखण्डं यदि कुर्युस्तदिव विराजमानामित्यर्थः । ननु “सर्ववर्णानां स्वर्थमानुष्ठाने परमपारिमितं सुखं, ततः परिवृत्तौ कर्मफलशेषेण जातिं रूपं वर्णं बलं मेधां प्रज्ञां द्रव्याणि धर्मानुष्ठानमिति प्रतिपद्यत” इत्यापस्तम्बवचनात् प्राणिनः कर्मशेषयुक्ता एव जायन्त इति प्रतीयते । तस्मादयमर्थः किमित्युपेक्षित इति । एतत्प्रकाशश्रयणे विशालायाः समुत्कर्षो न स्यात्, कर्मशेषयोगेन जननस्य सर्वप्राणिसाधारणत्वादित्यलं विस्तरेण ॥

दीर्घीकुर्वन् पटु मदकलं कूजितं सारसानां
प्रत्यूषेषु स्फुटितकमलामोदमैत्रीकषायः ।
यत्र स्त्रीणां हरति सुरतग्लानिमङ्गानुकूलः
सिग्रावातः प्रियतम इव प्रार्थनाचाटुकारः ॥ ३१ ॥

दीर्घीकुर्वन्निति । सारसकूजितस्य दीर्घीभावो वातानुधावनेन । स्फुटितकमलामोदमैत्रीकषायः विकसितकमलपरिमलसंपर्कसुरभिः ।

‘रागद्रव्ये कपायोऽह्मी निर्यासै सौरभे रसे’
इति यादवः । प्रार्थनाचाटुकारः प्रार्थनया प्रियवचनकारी । अयमत्र समाधिः — कृतापराधः सुभगः प्रियतमः प्रातरेत्य स्वप्रेयसीवचनस्यावसरमवितरन्नेव पटु मदकलं स्ववचनं दीर्घीकुर्वन् पराङ्मापरिभोगसुरभिगन्धः प्रेयसीं यदीयमपराधं क्षमस्वेति प्रार्थयमानशाढुकारी तस्याः पादपतनादङ्गानुकूलः सुरतालाभजनितां ग्लानिं यथा हरति तथा सिग्रावात इति ॥ ३१ ॥

जालोद्धीर्णैरुपचितवपुः केशसंस्कारधूपै-

बन्धुप्रीत्या भवनश्चिभिर्दत्तनुत्तोपहारः ।

हम्येष्वस्याः कुसुमसुरभिष्वध्वसेदं नयेथाः

पश्यन् लक्ष्मीं ललितवनितापादरागाङ्कितेषु ॥ ३२ ॥

जालेति । गवाक्षोदानैः केशसंस्कारधूपैः, वनितानामिति शेषः । ललितवनितापादरागाङ्कितेष्विति वक्ष्यमाणत्वाद् वनितापदस्याप्रयोगः । कुसुमसुरभिष्वध्वसेदं नयेथाः पश्यन् लक्ष्मीमिति पाठः । श्रीविशालामित्युक्तत्वात् पश्यन् लक्ष्मीमित्युक्तम् । नीत्वा खेदपिति पाठे वक्ष्यमाणेन ‘पुण्यं यायाद्विभुवनगुरोर्धाम चण्डेश्वरस्य’ इत्यनेन सम्बन्धः ॥ ३२ ॥

भर्तुः कण्ठच्छविरिति गणैः सादरं वीक्ष्यमाणः

पुण्यं यायाद्विभुवनगुरोर्धाम चण्डेश्वरस्य ।

धूतोद्धानं कुवलयरजोगन्धिभिर्गन्धवत्या-

स्तोयक्रडिभिरतयुवतिस्नानतिर्स्तोर्सज्जिः ॥ ३३ ॥

भर्तुरिति । भर्तुः स्वामिनः कण्ठच्छविरिति कण्ठप्रभेति वक्ष्यमान इत्यर्थः । ईदृशः प्रयोगश्च दृश्यते —

“षण्ड इत्यन्यनारीभिः स्वस्त्रीभिर्धूर्तं इत्यापि ।

शमीति साधुभिर्वीरैः साहसीति य ईक्ष्यते ॥”

इति । त्रिभुवनगुरोः । उज्जयिन्यां महाकालमिति किमपि देवताय-
तनमस्ति । तत्र परमेश्वरः सदा संनिधत्ते, सर्वेभ्यो वरांश्च ददातीति
प्रसिद्धम् । तस्मात् त्रिभुवनगुरोरित्युक्तम् । चण्डेश्वरस्य, इदं महाकाल-
निकेतने श्वरस्य देवस्याभिधानमिति केचित् । अन्ये रौद्राकारत्वाच्च-
ण्डेश्वरपदं प्रयुक्तमिति वदन्ति । धूतोद्यानमिति पाठः । कुवलयरजोग-
न्धिभिः कुवलयपरागगन्धिभिरित्यर्थः । गन्धवत्याः, इदं नाम । तोयक्री-
डाभिरतयुवतिस्नानतिकैर्मरुद्धिरिति पाठे स्नानं स्नानीयम् । ‘स्नानीये-
ऽभिषवे स्नानम्’ हति यादवः । गन्धवत्या मरुद्धिरिति संबन्धः । अ-
त्रेदमनुसन्धेयं — पूर्वार्थे तु पुण्यं यायाम्बिभुवनगुरोर्धाम इति धाम्नः
पावनत्वमुक्तम् । उत्तरार्थे तु तस्यैव धाम्नः उद्यानादिमत्तया विला-
सास्पदत्वं चोकतमिति । ननु कुवलयरजोगन्धिभिरित्यनेन गन्धवती-
मरुतां गन्धवत्वमुक्तम् । पुनश्च कथं तोयक्रीडाभिरतयुवतिस्नानतिकैर्म-
रुद्धिरिति गन्धवत्वमुच्यते इति । उच्यते । विलासिनीनां शरीरसं-
स्कारहेतुना कुसुमादिना स्त्रीसंभोगसंमर्देन च उभयथा गन्धवत्वमस्ति ।
तत्समाधिना मरुतामपि विशेषणमुक्तमिति ॥ ३३ ॥

अप्यन्यस्मिन् जलधर ! महाकालमासाद्य काले
स्थातव्यं ते नयनविषयं यावदत्येति भानुः ।
कुर्वन् सन्ध्याबलिपटहतां शूलिनः श्लाघनीया-
मामन्द्राणां फलमविकलं लप्स्यसे गर्जितानाम् ॥

अपीति । अप्यन्यस्मिन् सन्ध्यासमयादन्यस्मिन्बपि काल इत्य-
र्थः । महाकालम्, इदमुज्जयिन्यामीश्वरस्य स्थानम् । स्थातव्यं ते स्था-
तव्यं त्वया । नयनेन यावान् देशो दृश्यः तावान् देशो नयनविषयः । न-
यनविषयं यावदतिक्रामतीत्यर्थः । सन्ध्याबलिपटहतां, सन्ध्यासमयभू-
तबलिप्रदानार्थः पटहः सन्ध्याबलिपटहः । आमन्द्राणामीषदम्भीराणाम्
‘मन्द्रस्तु गम्भीरे’ इत्यमरः ॥ ३४ ॥

१. ‘ति चि’ क. पाठः,

पादन्यासकणितरशनास्तत्र लीलावधूतै
रत्नच्छायाखचितवलिभिश्वामरैः क्लान्तहस्ताः ।
वेद्यास्त्वत्तो नखपदसुखान् प्राप्य वर्षायाविन्दू-
नामोक्ष्यन्ति त्वयि मधुकरश्रेणीदीर्घान् कटाक्षान् ॥

पादेति । पादन्यासकणितरशनाः नृत्यार्थैः पादन्यासैः शब्दि-
तकाञ्चीकलापाः । कणितेरकर्मकत्वात् ‘गत्यर्थाकर्मक — ’(३.४.७२)
इति कर्तरि निष्ठा । तत्र तस्मिन् सन्ध्याबलौ । लीलावधूतैर्विलाससञ्चा-
रितैः । रत्नच्छायाखचितवलिभिः रत्नच्छायासंबद्धचामरदण्डवलि-
भङ्गैः । चामरैर्महाकालस्य सेवाचामरैः । नखपदसुखान् नखपदानीव
सौख्यहेतून् । अयमभिप्रायः — महाकालं सेवित्वा सेवोपकरणानि
तान्येव चामराणि धारयन्त्यः क्लान्तहस्ता देवदास्यस्तत्र बलिप्रदानस-
मये नृत्यन्ति । तासामुपरि सेवाकेशापहान् नखपदसुखान् वर्षप्रथमवि-
न्दून् भवान् यदि मुञ्चति, ताश्चानन्यदुर्लभान् मधुकरश्रेणीदीर्घान्
कटाक्षान् त्वयामोक्ष्यन्ति । आमोचनमिन्दीवरमालासमाधिनोक्तमि-
ति । अन्ये त्वाहुः—

“दुक्खलदण्डिकामालाखड्गचामरगोलकैः ।
हस्तसञ्चारिभिः कुर्युर्वृत्तं तद् देशिकं मतम् ॥”
इति वचनात् चामराणि धारयन्त्य एव देशान्तरे नृत्तं कुर्वन्तीति ॥
पश्चादुच्चैर्भुजतस्तुवनं मण्डलेनाभिलीनः

सान्ध्यं तेजः प्रतिनवजपापुष्परक्तं दधानः ।
नृत्तारम्भे हर पशुपतेराद्वनागाजिनेच्छां
शान्तोद्वेगस्तिमितनयनं दृष्टभक्तिर्भवान्या ॥ ३६ ॥

पश्चादिति । पश्चात् । उच्चेभुजतस्तुवनमित्येकं पदम् । भुजवन-
मिति वक्तव्ये तरुशब्दप्रयोगो मेघावतरणयोग्यत्वं सूचयति । प्रतिन-
वजपापुष्परक्तं प्रत्यग्रजपाकुसुमलोहितम् । शान्तोद्वेगस्तिमितनयनं,
भयङ्गरस्य गजाजिनस्यादर्शनाद् देव्याः शान्त उद्वेगः ॥ ३६ ॥

१. ‘भाः’ ख. पाठः,

गच्छन्तीनां रमणवसतिं योषितां तत्र नक्तं
रुद्धालोके नरपतिपथे सूचिभेदैस्तमोभिः ।
सौदामन्या कनकनिकषस्तिनग्धया दर्शयोर्वीं
तोयोत्सर्गस्तनितमुखरो मा च भूर्विक्लबास्ताः ॥ ३७ ॥

गच्छन्तीनामिति । तत्र उज्जयिन्यां नरपतिपथे राजमार्गे ।
सूचिभेदैः, अतिवहुलत्वात् सूच्यग्रभेदनाहैरित्यर्थः । मा च भूरिति,
चकारो दर्शयेति क्रियया सेवासमुच्चयार्थः ॥ ३७ ॥

तां कस्याश्चिद् भवनवलभौ सुसपारावतायां
नीत्वा रात्रिं चिरविलसनात् खिन्नविद्युत्कलत्रः ।
द्वै सूर्ये पुनरपि भवान् वाहयेदध्वरोषं
मन्दायन्ते न खलु सुहृदामभ्युपेतार्थकृत्याः ॥ ३८ ॥

तामिति । कस्याश्चित् सुसपारावतायाम् । अनेन विशेषणेन
पौरजनस्तावद् वर्षासमयत्वाद् वलभिं विहाय गर्भगृहे शेते, तत्र पारा-
वता एव भवन्ति, तेष्वपि सुप्रेषु निशब्दा भवन्तीस्त्युक्तम् । चिरविल-
सनाद्, विलसनशब्देन स्फुरणं विलासश्च विवक्षितः । वाहयेत् प्राप-
यैदित्यर्थः । वहन्तं यान्तमध्वानं वाहयतीति वाहयोदिति रूपम् । अ-
ध्वानि च यातीति प्रयोगोऽस्ति ।

“एष पन्था विदर्भणमेष यास्यति कोसलान्”
इति दर्शनात् । अभ्युपेतार्था कृत्या कार्यक्रिया यैस्ते ।

“कृत्या क्रियादेवतयोः कार्ये की कुपिते त्रिषु”
इति यादवः ॥ ३८ ॥

तस्मिन् काले नयनसलिलं योषितां खण्डितानां
शान्तिं नेयं प्रणयिभिरतो वर्त्म भानोस्त्यजाशु ।
प्रालेयास्त्रं कमलवदनात् सोऽपि हर्तुं नलिन्याः
प्रत्यावृत्तस्त्वयि करुधि स्यादनलपाभ्यसूयः ॥

तस्मिन्निति । खण्डितानां भर्तुरन्यासङ्गर्थनादीर्घ्यालुः ख-
ण्डिता ।

“ज्ञातेऽन्यासङ्गविकृते खण्डितेर्घ्यक्षमायिता”
इति दशरूपके । शान्तिसुभरति नेयं प्रापयितव्यम् वर्त्म उदयव-
र्त्म । त्वया प्राचामुखे निरुद्धे प्रणयिनो रात्रिशङ्क्या प्रभातेऽपि खण्डि-
तानां प्रसादं न कुर्यात् । अतो भानोरुद्यवर्त्म त्यजेत्यभिग्रायाः । सो-
अपि भानुरपि नलिन्याः खण्डिताया इत्येव । तस्याः खण्डितात्वं भानो-
देशान्तरगमनात् । प्रत्यावृत्तः प्रतिनिवृत्तः । करुधि अनेन इस्तरो-
धश्च प्रतीयते ॥ ३९ ॥

गम्भीरायाः पयसि सरितश्चेतसीव प्रसन्ने

छायात्मापि प्रकृतिसुभगो लप्स्यते ते प्रवेशम् ।
तस्मादस्याः कुमुदविशदान्यर्हसि त्वं न धैर्या-
न्मोघीकर्तुं चटुलशफरोद्वर्तनप्रेक्षितानि ॥ ४० ॥

गम्भीराया इति । गम्भीराशब्देनोदाच्चनायिका च प्रतीयते ।
छायात्मा प्रतिबिम्बात्मा ।

“छाया त्वनातपे कान्तौ प्रतिबिम्बाक्जाययोः”
इति यादवः । अनेन विशेषणेन परमात्मा प्रतिबिम्बं च ध्वन्यते ।
प्रकृतिसुभगः प्रकृत्या सुभगः, सांख्याभिमतस्य प्रकृत्याख्यस्य त-
त्वस्य संयोगेन सुभग इत्यर्थोऽपि ग्राहः । प्रसन्ने चेतसि प्र-
कृतिसुभगः परमात्मविम्बः प्रतिफलतीत्यर्थोऽपि ध्वन्यत इत्यवगन्त-
व्यम् । त्वं स्वरूपेण तां गम्भीरां प्रवेष्टुं यद्यपि नेच्छासि, तथापि तव
च्छायात्मा प्रवेश्यत्यवश्यम् । तस्मात् त्वं धैर्ये कृत्वा चटुलशफरोद-
वर्तनप्रेक्षितान्यवमानयितुं नाईस्येव । ततो मत्कार्यविलम्बो भविष्य-
तीति भावः ॥ ४० ॥

उक्तपर्थं विवृणोति —

तस्याः किञ्चित् करुद्यूतमिव प्रासवानीरशास्त्रं
नीत्वा नीलं सलिलवसनं सुकरोधोनितस्वम् ।

प्रस्थानं ते कथमपि सखे! लम्बमानस्य भावि
ज्ञातास्वादो विवृतजघनां को विहातुं समर्थः ॥

तस्या इति । मुक्तरोधोनितम्बं मुक्तरोधः कटीप्रदेशः ।
“नितम्बः पश्चिमे श्रोणिभागे च कटके कटौ”

इति यादवः । ज्ञातास्वादः ज्ञातस्त्रीसंभोगरसः । विवृतजघनां विवृ-
तकटिप्रदेशाम् ।

“जघनं स्यात् कटौ पूर्वश्रोणिभागापराङ्गयोः”
इति यादवः ॥ ४१ ॥

त्वद्विःष्यन्दोच्छ्वसितवसुधागन्धसंपर्करम्यः
स्रोतोरन्ध्रध्वनितसुभगं दान्तिभिः पीयमानः ।
नीचैर्वास्यत्युपजिगमिषोदेवपूर्वं गिरिं ते
शीतो वायुः परिणमयिता काननोदुम्बराणाम् ॥ ४२ ॥

त्वद्विःष्यन्दोच्छ्वसितवसुधागन्धसंपर्करम्यः त्वदीयनवजल-
बृंहितवसुधागन्धसंपर्करम्यः । अनेन वायोर्गन्ध(व)त्वमुक्तम् । स्रो-
तोरन्ध्रध्वनितसुभगं, स्रोतसां रन्त्रं स्रोतोरन्ध्रमिति जलप्रणालो
विवक्षितः । स्रोतोरन्ध्रसंमूर्छज्जलध्वनितसुभगमित्यर्थः । दान्तिभिः
सरन्ध्रेण करेण पीयमानो वायुः जलप्रणालनिस्सरत्प्रवाह इव श-
ब्दायत इत्यर्थः । अनेन मान्द्यमुक्तम् । नीचैः । अधस्ताद् दान्तिभिः
पीयमानत्वान्मन्दवेगस्तव नीचैरेव वास्यति । तेन दीर्घाध्वगामिनस्ते
वायुप्रेरणया आन्तर्न भविष्यतीत्यभिप्रायः । देवपूर्वं देवशब्दपूर्वं
गिरिं गिरिशब्दम् । एतौ देवगिरिशब्दौ स्वरूपेण मेघानभिगम्यत्वाद्
मेघाभिगम्यं स्वसमुदायवाच्यं देवगिरिं लक्षयत इत्यनुसन्धेयम् ।
काननोदुम्बराणाम् उदुम्बरफलानाम् । छुद्योगे षष्ठी ॥ ४२ ॥

तत्र स्कन्दं नियतवसतिं पुष्पमेघीकृतात्मा
पुष्पासारैः स्त्रपयतु भवान् व्योमगङ्गजलादैः ।

रक्षाहेतोर्नवशाशीभृता वासवीनां चमूना-

मत्यादित्यं हुतवहमुखे संभृतं तद्धि तेजः ॥ ४३ ॥

तत्रेति । तत्र देवगिरौ नियतवसतिम् । पुरा किल देवार्थमसुरान्
निहत्य तत्र विश्रान्तः स्कन्दो देवैर्याचितः सन् तत्रैव महर्शनायाग-
ताभ्यां शिवाभ्यां सह नित्यं वसामीति प्रतिज्ञातवान् । तस्मात् तत्र स्क-
न्दस्य नियतवसतित्वमुक्तमित्यैतिशमनुसन्धेयम् । पुष्पमेघीकृतात्मा,
कामरूपत्वादेतन्मेघस्य संभवति । उक्तमैतिश्च किञ्चिद् विवृणो-
ति — रक्षाहेतोरिति । इयं ‘षष्ठी हेतुप्रयोगे’ (२. ३. २६) इति पष्ठी ।
अत्यादित्यमतिक्रान्तादित्यम् । हुतवहमुखे संभृतं तद्धि तेज इति
स्कन्दस्याग्निमुखोत्पत्तेरुक्तम् ॥ ४३ ॥

ज्योतिर्लेखावलयि गलितं यस्य वर्हं भवानी

पुत्रप्रेम्णा कुवलयदलक्षेपि कर्णे करोति ।

धौतापाङ्गं हरशशिरुचा पावकेस्तं मयूरं

पश्चाद्द्विग्रहणगुरुभिर्गर्जितैर्नर्तयेथाः ॥ ४४ ॥

ज्योतिरिति । कुवलयदलक्षेपीति पाठः । कुवलयदलनिन्दक-
मित्यर्थः । धौतापाङ्गं शोधितापाङ्गम् । शोधनं च धवलापाङ्गोज्जवलीक-
रणम् । अनेन नर्तकस्य मुखमण्डनसमाधिश्च प्रतीयते । पावकेः स्क-
न्दस्य । अनेन हुतवहमुखे संभृतं तद्धि तेज इत्यस्य विवरणं कृतम् ।
पश्चात् पुष्पस्तपनात् पश्चात् । अद्विग्रहणगुरुभिः, अद्विग्रहणं गुहाग्रह-
णम् । नर्तयेथाः, तदाराधनं वृत्तमत्र विवक्षितं, तदभिषेकस्योक्त-
त्वाद्, आराध्यैनमिति वक्ष्यमाणत्वाच् । अनेन श्लोकेन शिवयोः
सन्निधानमुक्तमित्यनुसन्धेयम् ॥ ४४ ॥

आराध्यैनं शरवणभवं देवमुखज्ञिताध्वा

सिञ्चद्वन्द्वैर्जलकणभयाद् वीणिभिर्मुक्तसार्गः ।

व्यालम्बेथाः सुरभितनयालम्भजां मानयिष्यन्

स्रोतोमूर्त्या भुवि परिणतां रन्तिदेवस्य कीर्तिम् ॥

आराध्येति । सिद्धद्वन्द्वैः, स्कन्दमुपवीणायितुमागच्छज्जिरिति
भावः । वीणिभिर्वीणावज्जिः । व्रीहीदित्वादिनिः ।

“व्रीहिः शिखाष्टका याला पताका वर्मकर्मणी ।
येरला बडवा वीणा संज्ञा चर्म वलाकया ॥”

इति व्रीहीदिगणः । जलसिक्ततन्त्रीका वीणा न कणतीति सिद्धानां मेघ-
मार्गपरित्यागः । वक्ष्यमाणार्थपरिज्ञानायात्रेदमनुसन्धेयं — दशपुरा-
ख्यस्य पुरस्याधिपतिः पुण्यश्लोकः कश्चन रन्तिदेव इति राजा बधूव ।
तदीयानां धेनूनां भृद्ये प्रतिदिनं काञ्चनसुरशृङ्गाद्यवयवैः सञ्च-
रपाणाः काश्चन देवगच्छः समवतीर्य स्वैरं विहृत्य गच्छन्ति । तासां
रूपं दृश्वा रन्तिदेवधेनवः पप्रच्छुः कुतो युष्माकमीदृशं रूपं सज्जातमिति ।
ताः पुनरब्रुवन् पुरा यज्ञेषु संज्ञपिता वयमीदृश्यो जाता इति । ताथ धेनवः
स्वामिनं रन्तिदेवमुपगम्याब्रुवन् — हे राजन ! एतावन्तं कालं भवतो
वयमुपकृतवत्यः । तस्मादस्मान् क्रतुषु त्वमालभेथाः, येन दिव्यरूपा
भवामेति । सोऽपि ता यज्ञेषु विश्वस्य तासां चर्माणि पर्वतमिव कापि
संबभार । तस्मात् सरक्तनिःष्यन्दाच्चर्मपर्वतात् कापि नदी प्रवहति,
यां चर्मप्रभवत्वाच्चर्मण्वतीमाहुरिति भारतीयमुपाख्यानं हृदये कृत्वा
तां नदीं तस्य कीर्तित्वेन वर्णयन्नाह — व्यालम्बेथा इति । व्याल-
म्बेथाः विनस्य प्राप्तुहि । सुरभितनयालभ्जां, सुरभितनया धेनवः
तासामालस्थो विश्वसनम् । स्नोतोमूर्त्या चर्मण्वतीजलमूर्त्या ॥ ४५ ॥

मया तस्याः का माननेत्वपेक्षायामाह —
त्वय्यादातुं जलमवनते शार्ङ्गिणो वर्णचोरे
तस्याः सिन्धोः पृथुमपि तनुं दूरभावात् प्रवाहम् ।
प्रेक्षिष्यन्ते गगनगतयो नूनमावर्ज्य दृष्टी-
रेकं मुक्तागुणमिव भुवः स्थूलमध्येन्द्रनीलम् ॥ ४६ ॥

त्वयीति । पृथुमपि तनुं पृथुमपि दूरभावात् तनुं प्रवाहमि-
त्यन्वयः । गगनगतयः खेचराः सिद्धादयः । एकं मुक्तागुणयिति,
एकश्वद् एकावलीसमाधिना प्रोक्तः ॥ ४६ ॥

तामुत्तीर्य ब्रज परिचितभूलताविभ्रमाणां
पक्षमोत्क्षेपादुपरिविलसत्कृष्णशारप्रभाणाम् ।
कुन्दक्षेपानुगमधुकरश्रीमुपामात्मविम्बं
पात्रीकुर्वन् दशपुरवधूनेत्रकौतूहलानाम् ॥ ४७ ॥

तामिति । उपरिविलसत्कृष्णशारप्रभाणां ‘कृष्णरक्तसितः
शारः’ इति यादवप्रकाशेन शारशब्दो वर्णप्रयसाङ्कर्यवाचको यद्यपि
अत्र पृथगेव कृष्णशब्दोपादानात् शारशब्दः सितरक्तवर्णयोः साङ्कर्ये
सङ्कुचितवृत्तिः । तथा श्रीरामायणप्रयोगश्च विद्यते — ‘कृष्णशारे वि-
लोचने’ इति । सप्तशत्यां च — ‘एको वि काळसारो ण देइ’ इति । कुन्द-
क्षेपानुगमधुकरश्रीमुपाम् । कुन्दस्य क्षेपो वायुना प्रेरणम् । मधुकरश्रीम-
धुकरशोभा । रक्तकुसुमोदरेषु समुपानार्थं प्रवेशान्मधुकराणां तत्परागपा-
टलत्वं च स्वभावतो नीलत्वं च विद्यत इत्यनुसन्धेयम् । आत्मविम्बं
सशरीरमण्डलम् ।

“विम्बाऽस्त्री मण्डलसमप्रतिमामुखलक्ष्मपु ।

प्रतिविम्बे तत्प्रकृतौ”

इति यादवः । दशपुरवधूनेत्रकौतूहलानाम् । वधूः स्त्री । नेत्राणां
कौतूहलादागतानि उन्मेषणादीनि नेत्रकौतूहलानि । तस्मान्नेत्रकौतूह-
लानां नेत्रोन्मेषणादीनां परिचितभूलताविभ्रमत्वमुपरिविलसत्कृष्ण-
शारप्रभत्वं च संभवति ॥ ४७ ॥

ब्रह्मावर्तं जनपदमथर्वाययो गाहमानः

क्षेत्रं क्षत्रप्रधनपिशुनं कौरवं तद् भजेथाः ।

राजन्यानां शितशरशतैर्यन्त्र गाण्डीवधन्वा

धारापातैस्त्वमिव कमलान्यभ्यवर्षन्मुखानि ॥ ४८ ॥

ब्रह्मेति । ब्रह्मावर्त इति मध्यदेशे पुण्यः कोऽपि जनपदः ।
अत्र मनुः —

“सरस्वतीहपदत्योदैवनदीर्यदन्तरम् ।
तं देवनिर्मितं देशं ब्रह्मावर्तं प्रक्षते ॥”

इति । अथानन्तरम् । छायया गाहमानः, अनेन तस्य पुण्यदेशत्वात् स्वरूपेणाक्रमणं न युक्तमिति सूचितम् । क्षत्रप्रधनपिशुनम्, अद्यापि शिरःकपालादिमत्तया पाण्डवानां क्षत्रियाणां युद्धसूचकम् । कौरवं कुरुणां संबन्धितम् । राजन्यानां मूर्धाभिषिक्तानाम् । गाण्डीवधन्वा अर्जुनः । ‘धनुषश्च’ (५. ४. १३२) इत्यनडादेशः । मुखग्रहण-मनेककर्माश्रयत्वात् कृतम् ॥ ४६ ॥

यद्यपि प्रकृत्या पुण्यं कुरुक्षेत्रं, तथापि यस्मिन् प्रदेशे युद्धमासीत् तं नरशिरःकपालादिदूषितं प्राप्य कथमशुद्धो भविष्यामीत्याशङ्क्याह—

**हित्वा हालामभिमतरसां रेवतीलोचनाङ्गां
बन्धुस्नेहात् समरविमुखो लाङ्गली याः सिषेवे ।
कृत्वा तासामभिगममपां सौम्य ! सारस्वतीना-
मन्तःशुद्धस्त्वमसि भविता वर्णमात्रेण कृष्णः ॥४९॥**

हित्वेति । अभिमतरसाम् अभिमतरसत्वं रेवतीलोचनप्रतिविम्बतां गत्वा । बन्धुस्नेहाद् धर्मपुत्रादिषु दुर्योधनादिषु च तुल्यत्वेन वर्तमानादित्यर्थः । समरविमुखस्त्यक्तसमरः । लाङ्गली, लाङ्गलमस्यास्तीति लाङ्गली बलभद्रः । अनेन सायुधोऽपि बन्धुस्नेहात् समरविमुख इत्यवगम्यते । याः सिषेव इति अपो भक्षयित्वा तपश्चारेत्यर्थः । अभिगममभिमुखत्वेन गमनम् । अन्तःशुद्धस्त्वमसि भवितेति । असीति मध्यमप्रतिरूपकमव्ययमिदम् । तथा माघकाव्ये—“स्वयमेवशन्तनुतनूज ! यमसि गणमध्यमध्यधाः” (स० १५. क्षो० २०)

इति । भविता, त्रृजन्तमिदम् । अन्तःशुद्धो भवितासि अन्तःशुद्धो भविष्यसीत्यर्थः । पापकार्ण्याभ्यां युक्तद्रव्यवाचिनः शुद्धशब्दस्य श्रवणात् तव कृष्णवर्णलोपो न शङ्कनीय इत्याशङ्क्याह—वर्णमात्रेण कृष्ण इति । वर्णमात्रेण वर्णेनैव । तव चारुत्वहेतोः कृष्णवर्णस्य विपर्ययो न भवतीत्यभिप्रायः ॥४९॥

तस्माद् गच्छेरनुकनखलं शैलराजावतीर्णा
जहोः कन्यां सगरतनयस्वर्गसोपानपद्मक्तिम् ।
गौरीं वक्रेभुकुटिरचनां या विहस्येव फैलैः
शम्भोः केशग्रहणमकरोदिन्दुलग्नोर्मिहस्ता ॥५०॥

तस्मादिति । अनुकनखलम् । कनखल इति गङ्गाद्वारे कोऽपि
पर्वतः । तथा महाभारते—
“गङ्गाद्वारं युधिष्ठिर !

पुण्यं तत् ख्यायते राजन् । ब्रह्मर्षिगणसेवितम् ॥
सनक्तुमारः कौरव्य ! पुण्यः कनखलस्तथा ।
पर्वतश्च पुरुनाम यत्र जातः उरुरवाः ॥”

इति । शैलराजावतीर्णा हिमवतः प्रवृत्तां हिमवतः प्रसूतां च । सगरतनयस्वर्गसोपानपद्मिं, सगरपुत्राणां कथा प्रसिद्धा । गौरीं वक्रेभुकुटिरचनामिति पाठः । वक्रेभुकुटिरचनां वक्रे भुकुटिरचना यस्याः सातथोक्ता । ‘अमूर्धमस्तकात्’ (६. ३. १२) इति सप्तम्या अल्पकृष्णभूकुटिर्भूकौटिल्यं, कोपोद्धसितभूमङ्गामित्यर्थः । केशग्रहणम्, अनेन केशेष्ववस्थानं बलात्कारेण केशग्रहणं च विवक्षितम् । इन्दुलग्नोर्मिहस्ता अनेन केशग्रहणे मालत्यादिकृतशेखरलग्नहस्तत्वं च ध्वन्यते । अयमभिप्रायः—आवयोद्योरपि शैलराजप्रभवत्वे साधारणे त्वं शम्भोर्धहरासि । अहं तु तस्य मूर्धन्यवस्थानं कृतवतीति केशग्रहणदर्शनकृपितां गौरीं फेनव्याजेन हसन्तीव या विभातीत्यर्थः ॥५०॥

तस्याः पातुं सुरगज इव व्योम्नि पश्चार्धलम्बी
त्वं चेद्व्यस्फटिकविशदं तर्कयेस्तिर्यगम्भः ।
संसर्पन्त्या सपादि भवतः श्रोतसिच्छायथासौ
स्यादस्थानोपगतयसुनासङ्गमेवाभिरामा ॥५१॥

तस्या इति । व्योम्नि पश्चार्धलम्बी आकाशे पृष्ठभागेन लम्बानः । लोके हि पश्चादुत्तरशब्दौ पर्यायौ भवतः । अत्र पश्चार्धशब्देन कि-

मुत्तरार्थं नेष्यते । उक्तंच — ‘तं वाहनादवनतोत्तरकायम्’ (रघु० १०. ६०) इति । पश्चार्थशब्दस्य मृगादिषु पृष्ठभागे एव प्रयोगदर्शनात् । तथा शाकुन्तले — ‘पश्चार्थेन प्रविष्टः शरपतनभयाद् भूयसा पूर्वकायम्’ इति । तर्कयेश्विन्तये: । व्योम्निं तिर्यक् पश्चार्थलम्बी तस्यास्तदम्भः पातुं तर्कयेश्वेदित्यर्थः । संसर्पन्त्या अवगाहमानया । संपादि संसर्पन्त्येत्यन्वयः । छायया प्रतिविष्वेन अस्थानोपगतयमुनासङ्गमा गङ्गायमुनयोः प्रयागाख्य एव तीर्थे सङ्गमो भवति । ततोऽन्यत् सर्वमस्थानम् । विशिष्टयोः समागमसमाधिरत्र ध्वन्यते ॥ ५१ ॥

आसीनानां सुरभितशिलं नाभिगन्धैर्मृगाणां
तस्या एव प्रभवमचलं प्राप्य गौरं तुषारेः ।
वक्ष्यस्यध्वश्रमविनयने तस्य शृङ्गे निषणः
शुभ्रां शोभां त्रिनयनवृष्टोत्त्वातपङ्कोपमेयाम् ॥ ५२ ॥

आसीनानामिति । नाभिगन्धैर्मृगमदगन्धैः । ‘मृगनाभिर्मृग-
मदः’ इत्यमरः । मृगाणामित्युक्तत्वाद् मृगनाभिगन्धैरित्यनुकम् । तस्या
एव प्रभवं गङ्गाया एवोत्पत्तिस्यानम् । वक्ष्यसि, वहतेरिदं रूपं, वोढा
भविष्यसि । शुभ्रां दीप्ताम् । ‘शुभ्रः स्याद् दीप्तिशुक्लयोः’ इत्यमरः । पङ्को-
ष्मानादुपेक्षितः शुक्लवर्णः । (शुभ्रः ? शोभाः) त्रिनयनवृष्टोत्त्वातपङ्कोपमेया-
मिति पाठः । कामपि वर्धुं भुज्वा तस्या एव जन्मगृहे गन्धादिभिः
अथमपहरतोजामातुः कान्तिरत्र ध्वन्यते ॥ ५२ ॥

तं चेद् वायौ सरति सरलस्कन्धसङ्घजन्मा
वायेतोल्काक्षपितचमरीवालभारो द्वाप्तिः ।
अर्हस्येनं शमयितुमलं वारिधारासहस्रैः-
रापन्नार्तिप्रशमनफलाः सम्पदो ह्युत्तमानाम् ॥ ५३ ॥

तमिति । सरलस्कन्धसङ्घजन्मा । सरलो वृक्षविशेषः । स्कन्धशब्देन स्कन्धशाखा विवक्षिता । हिमजलस्वरूपत्वत् तस्य हिमवतः

किमग्निना व्यसनमित्यपेक्षायामाह — उल्काक्षपितचमरीवालभार इति । द्वाप्तिः वनवदिः । वायौ सरति सरति सरलस्कन्धसङ्घजन्मा द्वाप्ति-
रुक्ताक्षपितचमरीवालभारो भूत्वा तं वायेत चेदित्यर्थः । वारिधारा-
सहस्रैः वारिधारणां सहस्रसंख्याभिः । अत्र सहस्रशब्दः संख्याव-
चनोऽपि क्रियासमन्वयसामर्थ्याभावात् संख्येये पर्यवस्थतीत्येव वो-
द्धन्यं, वारिधाराभिरित्यर्थः ॥ ५३ ॥

ये संरम्भोत्पतनरभसाः स्वाङ्गभङ्गाय तस्मिन्

मुक्ताध्वानं सपादि शरभा लङ्घयेयुर्भवन्तम् ।

तान् कुर्वीथास्तुमुलकरकावृष्टिपातावकीर्णान्

के वा न स्युः परिभवफला निष्फलारम्भयताः ॥

य इति । संरम्भोत्पतनरभसा इति, संरम्भः कोपः, कोपोत्पतन-
वेगिन इत्यर्थः । स्वाङ्गभङ्गाय स्वशरीरभङ्गाय । मुक्ताध्वानं शरभाणां
मार्गं मुक्त्वा दूरगमिनम् । मुक्तमार्गत्वात् त्वयि शरभाणां लङ्घनं न
संभवति, तेषां शरीरभङ्ग एव भविष्यतीत्यभिप्रायः । तु मुलकरकावृष्टि-
पातावकीर्णान् । करको धनोपलः । ‘धनोपलस्तु करके’ इति यादवः ।
करकाणाम् आ(वृष्टिः ?) समन्ताद् वृष्टिपातः । परिभवफलाः तिरस्कारः
फलं येषाम् । निष्फलारम्भयताः निष्फला आरम्भयताश्रेति कर्म-
धारयः । आरम्भयताः कर्मव्यापाराः । आरम्भयतानां नैष्फल्यं मेघ-
भिलङ्घनस्याभावात् । यद्वा निष्फला इति पदच्छेदः । निष्फला अफ-
लाः । रम्भयताः संरम्भयताः । ‘रम्भस्तु संरम्भे त्री मोचाप्सरसो-
रिति केशवः । के वा निष्फलाः संरम्भयताः परिभवफला न स्यु-
रित्यर्थः ॥ ५४ ॥

तं च गक्तं दृष्टदि चरणन्यासमर्धेन्दुमौले:

शश्वत् सिञ्चैरुपचितवलिं भक्तिनम्नः परीयाः ।

यस्मिन् दृष्टे करणविगमादूर्ध्वमुद्भूतपापाः

कलिप्यन्ते स्थिरगणपदप्राप्तये श्रद्धानाः ॥ ५५ ॥

तत्रेति । हिमवतः कस्यांचिच्छिलायां रुद्रपादन्यासो विद्यते इति प्रसिद्धम् । शश्वत् सिद्धैरुपहृतबलि सर्वदा सिद्धैरुपहृतो पहारम् ।

“बलिः पूजोपहरे च दैत्यभेदे करेषीपि च”

इति यादवः । अनेन ज्ञानोपायः सूचितः । परीयाः परित ईयाः प्रदक्षिणं कुर्वीथा इत्यर्थः । करणविगमात्, करणं शरीरम् ।

“करणं साधकतमक्षेत्रगात्रेन्द्रियेष्वपि”

इति यादवः । शरीरपरित्यागादूर्ध्वमित्यर्थः । कलिपृथन्ते स्थिरगणपद-प्राप्तय इति । ‘नमःस्वस्तिस्वाहास्वधालम् —’ (२. ३. १६) इति सूत्रे त्वलंशब्दस्यार्थग्रहणात् पर्यामित्याचिनः कलृष्टिधातोर्योगे स्थिरगणपदप्राप्तय इति चतुर्थीनिर्देशः ॥ ५५ ॥

शब्दायन्ते मधुरमनिलैः कीचकाः पूर्यमाणाः

संसक्ताभिस्त्रिपुरविजयो गीयते किञ्चरीभिः ।

निर्हादी ते मुरव इव चेत् कन्दरेषु ध्वनिः स्यात्

सङ्गीतार्थो ननु पशुपतेर्नृत्यतस्तत्र पूर्णः ॥ ५६ ॥

शब्देति । ‘शब्दवैरकलहाभ्रकष्वयेष्वयः करणे’ (३. १. १७) इति क्यद्दृ । संसक्ताभिः भक्तिमतीभिः । शब्दायन्ते गीयते इति च वर्तमाननिर्देशः सर्वदा संभवात् कृतः । निर्हादी ते मुरव इव चेत् कन्दरेषु ध्वनिः स्यादिति ।

“निर्हादो रवणो नादः क्षेत्रो ध्वानो ध्वनिः कलः”

इति यादवः । पर्यायत्वेन यद्यपि चरन्ति तथाप्यत्रानुनादो निर्हादत्वेन विवक्षितः । मुरव इति सप्तम्यन्तः । मुरवे निर्हादी ध्वनिरिव कन्दरेषु ध्वनिस्ते स्याच्चेदित्यर्थः । सङ्गीतार्थः सङ्गीतस्य हेतुः । सङ्गीतं नाम प्रेक्षणीयनृतगीतवाद्यात्मकं त्रयम् । ननु सङ्गीतशब्दस्य नृत्यादित्रयवाचकत्वं नास्ति, नाटकेषु सङ्गीतकमनुतिष्ठामीति दर्शनात् । सङ्गीतशब्दस्तु गानमात्रे प्रयुज्यते । तथा कुमारसंभवे — ‘वनान्तसङ्गीतसखीररोदयत्’ इति । वक्ष्यति च — ‘सङ्गीताय प्रहतमुरवा’ इति ।

१. ‘र’ क. पाठः

कथमत्र सङ्गीतशब्दस्य नृत्यादित्रयवाचकत्वमस्तीति व्याख्यायते इति । उच्यते । सङ्गीतशब्दस्यैव नृत्यादित्रयवाचकत्वं यादवेनोक्तं —

“नृत्यं गीतं वाद्यमिति नाव्यं तौर्यत्रिकं त्रिकम् ।
सङ्गीतं प्रेक्षणार्थेऽस्मिन्”

इति । पशुपतेर्नृत्यतस्तत्र पूर्ण इति पाठः । पशुपतेस्तत्र भावी (समग्रः) इति पाठे तु नृत्यानुपादानात् सङ्गीतार्थः पूर्णो न स्यात् । अन्ये तु सङ्गीतार्थो ननु पशुपतेस्तत्र भावी समस्त इति पठन्ति । पादन्यासमन्तरेण स्वरूपेणापि पशुपतेस्तत्र वसतीति प्रसिद्धम् ॥ ५६ ॥

प्रालेयाद्रेषुपतटमतिक्रम्य तांस्तान् विशेषान्

हंसद्वारं भृगुपतियशोवर्त्म यत् क्रौञ्चरन्धम् ।

तेनोदीचीं दिशमनुसरेस्तिर्यगायामशोभी

इयमः पादो बलिविमथनाभ्युद्यतस्येव विष्णोः ॥

प्रालेयेति । तांस्तान् विशेषान् ‘तस्माद् गच्छेरनुकन्धलम्’ इत्युक्तान् विशेषान् । हंसद्वारं हंसानां यानसाख्यसरोगमनद्वारम् । भृगुपतियशोवर्त्म । अत्रेदमनुसन्धेयं — स्कन्देन क्रौञ्चारातिना स्पर्धमानः परथुरामः क्रौञ्चाचलं शरेण सरन्धमकरोत् । तेन तस्य महती क्षीतिरासीद् । तस्माद् भृगुपतियशोवर्त्मेत्युक्तम् । यथाह मुरारिः —

“यद्वाणव्रणवर्त्मना शिखरिणः क्रौञ्चस्य हंसच्छलाद्याप्यस्थिकणाः पतन्ति स पुनः कुद्रो मुनिर्भार्गवः ॥”

इति । अनुसरेः उद्दिश्य गच्छेः । रन्धस्य तिरस्थीनोर्धवत्वात् तिर्यगायामशोभीत्युक्तम् । बलिविमथनाभ्युद्यतस्येव विष्णोः इति । बलिभङ्गोद्यतस्य । इदं व्याप्तिवाचकत्वात् तत्कालोचितं विशेषणम् ॥ ५७ ॥

त्वा चोर्ध्वं दशमुखभुजोच्छासितप्रस्थसन्धे:

ऋसस्य त्रिदशवनितादर्पणस्यातिथिः स्याः ।

शृङ्गोच्छायैः कुमुदविशदैर्यो वित्य स्थितः खं

राशीभूतः ग्रातिदिनभिव न्यम्बकस्याद्वहासः ॥ ५८ ॥

गत्वेति । तेन रन्ध्रेणोर्ध्वं गत्वेत्यर्थः । दशमुखभुजोच्छासि-

तप्रस्थसन्धेः दशमुखभुजोद्भारपाद् दलितसानुसन्धेः। विदशवनितादर्पणस्य। ननु इदं विशेषणमयुक्तं मेघवातस्पर्शाद् दर्पणस्यान्धीभावात्। उक्तं च—

“मतः सदाचारथुचेः कलङ्कं पयोदवातादिव दर्पणस्य”
इति। अस्य परिहारः—कैलासस्य महत्तया मालिन्यं न संभवतीति।
य हत्तामेव दर्शयति—भृङ्गोच्छायैरिति। वितत्य विस्तीर्य। यावदाकाशं वितत्येत्यर्थः। अदृहासो महाहासः। ‘अदृहासो महाहास’ इति
यादवः॥ ५८॥

उत्पद्यामि त्वयि तटगते स्तिर्ग्रभिन्नाञ्जनामे

सद्यःकृत्तद्विरदरदनच्छेदगौरस्य तस्य।

शोभामद्रेः स्तिमितनयनप्रेक्षणीयां भवित्री-

मंसन्यस्ते सति हलभृतो मेचके वाससीव॥ ५९॥

उत्पद्यामीति। स्तिर्ग्रभिन्नाञ्जनामे भग्नस्तिर्ग्रभिन्नाञ्जनशिला-
सन्निभे। स्तिमितनयनप्रेक्षणीयामिति उत्पद्यामीत्यनेन संबन्धः। हल-
भृतो नीलाम्बरस्य। अस्यापि सद्यःकृत्तद्विरदरदनच्छेदगौरस्येत्यादि
योज्यम्। मेचके नीले।

“कृष्णे नीलासितश्यामकालश्यामलमेचकाः”
इत्यमरः॥ ५९॥

हित्वा तस्मिन् भुजगवलयं शंभुना दत्तहस्ता

क्रीडाशैले यदि च विहरेत् पादचारेण गौरी।

भङ्गी भक्त्या विरचितवपुः स्तम्भितान्तर्जलौघः

सोपानं त्वं कुरु मणितटारोहणायाग्रयायी॥ ६०॥

हित्वेति। भुजगवलयोत्सारणं देव्याक्षासाभावाय। यदि चेति
चकारस्य त्वमित्यनेन संबन्धः। विहरेत् क्रीडेत् परिक्रामेदिति वा।
भङ्गी भङ्गवान्। ‘भङ्गो विभङ्गः शकलः’ इति केशवः। उक्तं च ‘शि-
लाविभङ्गैरिति। भक्त्या ईश्वरभक्त्या। प्रागप्युक्तं ‘भक्तिनम्रः परीया’

शति। विरचितवपुः। विच्छिद्य विच्छिद्य रचनं विरचनं सोपानं-
मित्यर्थः। मणितटारोहणायै। मणिग्रहणं मेघस्य नीलवर्णत्वात् तटसो-
पानयोरेकवर्णत्वं सुचयितुं कृतम्। गौरी क्रीडाशैले पादचारेण यदि
विहरेत्, त्वं च भक्त्या भङ्गीभूत्वा विरचितवपुः मणितटारोहणाय
सोपानं कुर्वित्यर्थः॥ ६०॥

तत्रावद्यं वलयकुलिशोद्भूनोद्दीर्णतोयं

नेष्यन्ति त्वां सुरयुवतयो यन्त्रधारागृहत्वम्।

ताभ्यो मोक्षस्तव यदि सखे! घर्मलब्धस्य न स्यात्
क्रीडालोलाः श्रवणपरुषैर्गर्जितैर्भाययेस्ताः॥ ६१॥

तत्रैति। वलयकुलिशोद्भूनोद्दीर्णतोयं वलयमेव कुलिशं वल-
यकुलिशं तेन वलयकुलिशेन ऊर्ध्वप्रोतत्वं वलयकुलिशोद्भूनम्। कुलि-
शग्रहणेनोद्भूनसाधनत्वमुक्तम्। यन्त्रधारागृहत्वं कृत्रिमधारागृहत्वम्।
घर्मलब्धस्य घर्मकालब्धस्य। ननु वर्षाकालो वर्तते। कथं घर्मकाल-
लाभः। देवभूमित्वात् कैलासे षड्तवः सर्वदा वर्तन्ते। वक्ष्यति च—
‘हस्ते लीलाकमलम्’ इति। अथवा घर्मशब्देन श्रमो विवक्षितः। क्री-
डाश्रमसमये लब्धस्येत्यर्थः। भाययेर्भयं जनयेः॥ ६१॥

हेमाम्भोजप्रसवि सलिलं मानसस्याददानः

कुर्वन् कामात् क्षणमुखपट्टीतिमैरावतस्य।

धुन्वन् कल्पद्रुमकिसलयान्यंशुकानीव वातै-

नीनाचैर्ष्टर्जलद् ! ललितैर्निर्विशेस्तं नगेन्द्रम्॥ ६२॥

देमेति। प्रसवो जननं धूपं वा, तदस्यासीति प्रसवि।

प्रसवो जननानुज्ञापुत्रेषु लपुष्योः”

इति यादवः। कामाद् यथेष्टम्। इदं सर्वशेषम्। क्षणमुखपट्टीति,
क्षणग्रहणं सलिलादानमुहूर्तविवक्षायाम्। मुखपट्टीति मुखावगुण्ठन-
पट्टीतिम्। ऐरावतस्य मानसावगाहिनः। उन्मज्जत ऐरावतस्य

१. ‘न कृष्ण। म’, २. ‘य। सोपानं कृ’ क. पाठः.

मुखे लम्बानशरीरस्त्वं तस्य मुखावगुणनपीतिं जनयेरित्यर्थः । कल्पद्रुमकिसलयानि कल्पद्रुमकिसलयभूतानि । नानाचेष्टैः, नानाविधा चेष्टा येषाम् । ललितैर्लोकायुतैः । निर्विशेः अनुभव । इदमत्रानुसन्धेयं — कथित् सखा स्वप्रियसखस्य गृहं गत्वा तदीयानि वापीवाहनारामादीनि स्वैरं निर्विशतीत्यर्थो ध्वन्यते इति ॥ ६२ ॥

तस्योत्सङ्के प्रणयिन इव स्वस्तगङ्गादुकूलां
न त्वं दृष्ट्वा न पुनरलकां ज्ञास्यसे कामचारिन् ।

या वः काले वहति सलिलोद्धारमुच्चैर्विमानै-
र्मुक्ताजालग्रथितमलकं कामिनीवाभ्रवृन्दम् ॥ ६३ ॥

तस्येति । उत्सङ्के उपरितले अङ्के च । प्रणयिनो भर्तुः । प्रणयिन उत्सङ्के कामिनीमिति वक्तव्ये कामिनीशब्दानुपादानमुत्तरार्थं वक्ष्यमाणत्वात् । स्वस्तगङ्गादुकूलां, ‘दुकूलं शुक्लवस्त्रेऽपी’ति यादवः । इदमुभयन्न योज्यम् । न त्वं दृष्ट्वा न पुनरलकां ज्ञास्यस इति, पूर्वमेवालकाङ्गानं मेघस्यास्तीति सूचयितुं नज्जद्यं प्रयुक्तम् । कामचारिन् ।, अनेन सर्वचारित्वं कामुकत्वं च विवक्षितम् । वः काल इति । वः त्वाद्वानां मेघानां काले वर्षाकाल इत्यर्थः । सलिलोद्धारं, सलिलमुद्दिरतीति सलिलोद्धारः । ‘कर्मण्यन्’ (३. २. १) इत्यण्प्रत्ययः । उच्चैरुत्तुङ्गैर्विमानैः । सप्तभूमिकं भवनं विमानम् ।

“विमानोऽस्मी देवयाने सप्तभूमे च सग्रानि”

इति यादवः । मुक्ताजालग्रथितं मौकितकगुणवद्भम् । अत्रेदमनुसन्धेयं— प्रोषिता उदात्ताः पुरुषाः वर्षाकाले समागत्य विगतमाना भूत्वा स्त्रीणां कपोललम्बानलकान् मुक्ताजालैरुद्गृह्य वधन्तीत्यर्थो विवक्षितः । उत्तरार्थेनाप्यलकाया शानोपाय उक्तः ॥ ६३ ॥

पूर्वसन्देशः समाप्तः ।

अथ उत्तरसन्देशः ।

अतः परं च सप्तसु श्लोकेषु यगाक्याचन विधया मेघसंबन्धमुक्त्वा अलकां वर्णयति —

विद्युत्वन्तं ललितवनिताः सेन्द्रचापं सचित्राः
सङ्गीतार्थप्रहतमुरवाः स्त्रिग्धपर्जन्यघोषम् ।

अन्तस्तोयं मणिमयभुवस्तुङ्गमभ्रंलिहायाः

प्रासादास्त्वां तुलयितुमलं यत्र तैस्तैर्विशेषैः ॥

विद्युत्वन्तामिति । सचित्रा आलेख्यसहिताः । सङ्गीतार्थप्रहतमुरवाः इति पाठः । नृत्यागीतानां त्रयं सङ्गीतम् । अर्थशब्दो हेतुवचनः । सङ्गीतार्थाः प्रहता मुरवा येषाम् । स्त्रिग्धपर्जन्यघोषं, पर्जन्योऽभ्रध्वनितम् ।

“पर्जन्यो गर्जदभ्रेऽभ्रध्वाने शक्रेऽस्त्रयन्त्रके”

इति यादवः । स्त्रिग्धगर्जितघोषमित्यर्थः । अत्र मेघगर्जितवाचिनः पर्जन्यशब्दस्य प्रयोगेणैव सिद्धेऽप्यर्थे घोषशब्दप्रयोगः ‘केकारवैर्वर्हिण’ इत्यत्र केकारववत् सोढव्यः । अभ्रंलिहायाः, ‘वहाभ्रे नि’ (३. २. ३२) इति खश । तुलयितुं तुलां कर्तुम् । तुलाशब्दः सहशवाचकोऽप्यस्ति । त्वां सदृशीकर्तुमित्यर्थः । ननु ‘तुल उन्मान’ इत्ययं धातुश्चौरादिकः तुलेति कथं व्युत्पन्नः । णिचोऽनित्यत्वात् तुलेत्यपि भवति । अलं पर्वात्मम् । तैस्तैर्विशेषैः तैः लितवनितादिभिर्विशेषैः । पूर्वोक्तानां विशेषाणां समासदृच्छितिरोहित् वात् स्पष्टार्थं तैस्तैर्विशेषैरित्युक्तम् । अत्र मेघसंबन्धः स्पष्टः ॥ १ ॥

हस्ते लीलाकमलमलके बालकुन्दानुवेधो

नीता लोध्रप्रसवरजसा पाण्डुतामानने श्रीः ।

चूडापाशे नवकुरवकं चारु कर्णे शिरीषं

सीमन्ते च त्वदुपगमजं यत्र नीपं वधूनाम् ॥

१. ‘निते इ’, २. ‘सैः’ क. पाठः.

१. ‘सा: का’ क. पाठः.

हस्त इति । अनेन शोकेन शरद्देमन्तशिशिरवसन्तग्रीष्म-प्रावृष्टां पणामृतनां लिङ्गभूतैरसाधारणैः पुष्पैरलकायां युगपदेव प्रवृत्तिरुक्ता । तथथा — हस्ते लीलाकमलमित्यत्र शरलिङ्गेन कमलेन शरत्कालस्य सन्निधिरुक्ता । अलकं बालकुन्दानुविद्मित्यपषाठः । अलकशब्दस्य पुलिङ्गत्वात् । ‘अलकाश्चूर्णकुन्तला’ इत्यमरः । अलके बालकुन्दानुवेध इति पाठः । अस्मिन् पाठे रीतिभङ्गश्च न भवति । कुन्देन हेमन्तसंनिधिरुक्तः । ननु

“निषिञ्चन् माधवीवृत्तिं कुन्दशेषं च वर्धयन्”

इत्यत्र वसन्तात् प्राचीनस्य शिशिरस्य लिङ्गं कुन्दमिति प्रतीयते । कथं हेमन्तस्य लिङ्गमित्युक्तम् । उच्यते । हेमन्तशिशिरयोर्द्योरपि लिङ्गं कुन्दम् । हेमन्ते प्रादुर्भवति शिशिरे प्रौढीभवतीति विशेषः । अत एव बालकुन्दानुवेध इति बालशब्दः प्रयुक्तः । नीता लोध्रप्रसवरजसा पाण्डुतामानने श्रीरिति सप्तम्यन्तः पाठः । आनने कान्तिर्लोधप्रसवरजसा पाण्डुतां नीतेत्यर्थः । लोध्रपुष्पं हि शिशिरस्य लिङ्गम् । तथा माधकाव्ये शिशिरवर्णने —

“अभिषेणयिषुं भुवनानि यः स्मरपिवाख्यत लोध्ररजश्यः”
(स० ६. श्लो० ६४)

इत्यादि । चूडापाशे नवकुरवकं, चूडापाशे शिखाकलापे । ‘शिखा चूडा केशपाश’ इत्यमरः । नवकुरवकं हि वसन्तलिङ्गम् । उक्तं च ‘अग्रे स्त्री-नखपाटलं कुरवकम्’ इति । चारु कर्णे शिरीषं, शिरीषं हि ग्रीष्मस्य लिङ्गम् । उक्तं च —

“स्वेदानुविद्मार्दनखक्षताङ्के सन्दष्टभूयिष्ठशिखं कपोले ।

च्युतं न कर्णादपि कामिनीनां शिरीषपुष्पं सहसा पपात ॥”

इति । त्वदुपगमजमित्यनेन नीपस्य वर्षालिङ्गत्वं प्रतीयते । वधूनां स्त्रीणाम् । ‘वधूर्जाया स्तुषा चेत्यमरः । त्वदुपगमजं यत्र नीपमिति मेघसंबन्ध उक्तः ॥ २ ॥

१. ‘रः । कुः’ क. पाठः.

यस्यां यक्षाः सितमणिमयान्येत्य हर्म्यस्थलानि
ज्योतिश्छायाकुसुमरचितान्युक्तमस्त्रीसहायाः ।
आसेवन्ते मधु रतिफलं कल्पवृक्षप्रसूतं
त्वद्भूम्भीरध्वनिषु शनकैः पुष्करेष्वाहतेषु ॥ ३ ॥

यस्यामिति । सितमणिः स्फटिकमणिः । स्फटिकमणीनां
प्रसादवत्तया रात्रिषु प्रतिविम्बातिशयः सम्भवतीत्यनुसन्धेयम् ।
आसेवन्ते आदृत्य सेवन्ते । त्वद्भूम्भीरध्वनिषु अनेन मेघाम्बन्ध उक्तः ।
पुष्करेषु वायभाण्डमुखेषु ।

“द्विरदकराग्रे पद्मे खड्गफले व्योम्निं वायभाण्डुखे ।
अगदे जले च तीर्थे पुष्करमष्टासु निर्दिष्टम् ॥”
इति भद्रहलायुधः । आहतेषु वायमानेषु ॥ ३ ॥

*[मन्दाकिन्याः सलिलशिशिरैः सेव्यमाना मरुद्धि-
र्मन्दाराणामनुतटरुहां छायया वारितोष्णाः ।

अन्वेष्टव्यैः कनकसिकतामुष्टिनिक्षेपगृहैः

स त्रिडन्ते मणिभिरमरप्रार्थिता यत्र कन्याः ॥]

नीवीवन्ध छ्वसितशिथिलं यत्र विम्बाधराणां

क्षौमं रागादनिभृतकरेष्वाक्षिपत्सु प्रियेषु ।

विद्युदीप्रानभिमुखमपि प्राप्य रत्नप्रदीपान्

द्रीमूढानां भवति विफलप्रेरणा चूर्णमुष्टिः ॥ ४ ॥

नीवीति । विम्बाधराणां विम्बफलमिवाधरो यासां ता वि-
म्बाधरा इति स्त्रीणां नामधेयम् । अनिभृतकरेषु व्याप्रियमाणकरेषु ।
आसिपत्सु आहरत्सु । विद्युदीप्रानिति पाठः । त्वदीयनियुक्तुल्यानि-

* अव्याख्यातत्वान्मेघसम्बद्धार्थाप्रतिपादकत्वाच्च शोकोऽयं नूनं प्रक्षिप्तः, मलिनाधेन
तु व्याख्यातः ।

त्यर्थः । अनेन मेघसम्बन्ध उक्तः । अभिमुखमपि प्राप्य आभिमुखेन प्राप्यापीत्यर्थः । हीमूढानां लज्जाविमनस्कानाम् । चूर्णमुष्टिः मुखवासकर्पूरादिचूर्णमुष्टिः ॥ ४ ॥

नेत्रा नीताः सततगतिना यद्विमानायभूमी-

रालेख्यानां सलिलकणिकादोषमुत्पाद्य सद्यः ।

शङ्कासपृष्ठा इव जलमुचस्त्वादशा यन्त्रजालैः

धूमोद्गारानुकृतिनिषुणा जर्जरा निष्पतनित ॥ ५ ॥

नेत्रेति । नायकेन प्रापकेणेत्यर्थः । सततगतिना वायुना । सलिलकणिकादोषं सलिलकणिकास्पर्शदूषणम् । जलस्पर्शेन चित्राणि विनश्यन्तीत्यभिप्रायः । शङ्कासपृष्ठाः आलेख्यविनाशं दृष्ट्वा कोऽप्यस्मान् ग्रहीष्यतीति शङ्कासाना इत्यर्थः । यन्त्रजालैः मुखवन्धादिरूपजालकैः । धूमोद्गारानुकृतिनिषुणाः धूमनिर्गमानुकौरेषु सम्यक् समर्थाः । ‘साधुनिषुणाभ्यामर्चायां सम्भ्यप्रते’ (२. ३. ४३) इति समाप्तः । जर्जराः, निर्गमद्गारानुरूपं कुतवेषवैषम्यत्वाज्जर्जराः । निष्पतनित निर्यान्ति । अनेन मेघसम्बन्धः स्पष्टः ॥ ५ ॥

यत्र स्त्रीणां प्रियतमभुजोच्छासितालिङ्गिताना-

मङ्गलानिं सुरतजानितां तन्तुजालावलम्बाः ।

त्वत्संरोधापगमविशदैश्वन्दपादैर्निश्चिथि

द्यालुम्पन्ति स्फुटजललवस्यन्दिनश्वन्दकान्ताः ॥

यत्रेति । प्रियतमभुजोच्छासितालिङ्गितानां, बलात्कारात् सञ्चातोच्छासत्वादुच्छासितं, प्रियतमभुजद्वालिङ्गितानामित्यर्थः । तन्तुजालावलम्बाः । हिमजलपातनिवारणार्थयुपरि बद्धे विताने प्रलम्बमानानि मुक्तादामस्थानीयानि तन्तुजालानि अवलम्बमानास्तन्तुजालावलम्बाः । यद्वा तन्तुमयं जालमानायः तन्तुजालम् । प्रासादानामुप-

१. ‘अभिमुखमपि प्रा’ क. पाठः २. ‘प्येत्य’, ३. ‘सा च. पाठः.

रित्लेषु भेकादीनामवतरणनिषेधाय जालं वितन्वन्तीति प्रसिद्धम् । अत्र चन्द्रकान्तमणिबद्धरचनतन्तुजालं विवरितम् । त्वत्संरोधापगमविशदैः, अनेन मेघसम्बन्ध उक्तः । द्यालुम्पन्ति अपहरन्ति । चन्द्रपादैः स्फुटजललवस्यन्दिन इत्यन्ययः । चन्द्रकान्ताश्वन्दकान्तमण्यः ॥ ६ ॥

[अक्षय्यान्तर्भवननिधयः प्रत्यहं रक्तकण्ठै-

रुद्रायद्विर्धनपतियशः किञ्चरैर्यत्र सार्धम् ।

वैध्राजारुद्यं विबुधवानितावारमुख्यासहाया

बद्धालापा बहिरुपवनं कामिनो निर्विशन्ति ॥

*गत्युत्कम्पादलकपतितैर्यत्र मन्दारपुष्पैः

पत्रच्छेदैः कनककमलैः कर्णविश्रांशिभिश्च ।

मुक्ताजालैः स्तनपरिसरच्छन्नसूत्रैश्च हारै-

नैशो भागः सवितुरुदये सूच्यते कामिनीनाम् ॥]

मत्वा देवं धनपतिसखं यत्र साक्षाद् वसन्तं

प्रायश्चापं न वहति भयात् त्वामपि प्रेक्ष्य कामः ।

सभ्रभद्रप्रहितनयनैः कामिलक्ष्येष्वमोघै-

स्तस्यारम्भश्चतुरवनिताविश्रमैरेव सिद्धः ॥ ७ ॥

मत्वा देवं धनपतिसखमिति । अनेन वैश्रवणसख्यात् कैलासे नित्यं शिवो वसतीत्युक्तम् । प्रायः, उत्पेक्षायामिदमव्ययम् ।

“मन्ये शङ्केषु द्वये प्रायो नूनमित्येवमादिभिः ।

उत्पेक्षा व्यज्यते शब्दैरिवशब्दोऽपि तादृशः ॥”

१. ‘न्ति । स्फुटजललवस्यन्दिनः च’ क. पाठः.

* इमावपि श्लोकौ मन्दाकिन्या इतिश्लोकवत् ।

इत्यलङ्कारे । भयात् त्वामपि प्रेक्ष्य काम इति पाठः । विरहिणां प्रोत्साहकारिणं भवन्तं प्रेक्ष्यापीत्यर्थः । मायि तं देशं प्रविष्टे मदनव्यापारः कथं भविष्यतीत्याशङ्कयाह — सञ्चूभज्जप्रहितनयनैरिति । तस्यारम्भः तस्य प्रदृच्छिः । सिद्धः सिद्धो भविष्यतीत्यर्थः । त्वामपि प्रेक्ष्येत्यनेन मेघसंबन्ध उक्तः । मन्मथः षट्पदज्यमिति पाठे पूर्वश्लोकेष्विव मेघसंबन्धो न स्यात् ॥ ७ ॥

*[वासश्चित्रं मधु नयनयोर्विभ्रमादेशदक्षं
पुष्पोद्भेदं सह किसलयैभूषणानां विकल्पान् ।
लाक्षारागं चरणकमलन्यासयोग्यं च यस्या-
मेकः सूते सकलमबलामण्डनं कल्पवृक्षः ॥]
तत्रागारं धनपतिगृहानुत्तरेणास्मदीयं
दूराल्लक्ष्यं त्वदमरधनुश्चारुणा तोरणेन ।
यस्योपान्ते कृतकतनयः कान्तया वर्धितो मे-
हस्तप्राप्यस्तबकनमितो बालमन्दारवृक्षः ॥ ८ ॥

तत्रेति । तस्यामलकायाम् । इतः परं पञ्चसु श्लोकेषु यया-
कयाचन विधया मेघसंबन्धमुक्त्वा स्वगृहस्य लक्षणमाह । वक्ष्यति च
'पभिः साधो! हृदयनिहितैर्लक्षणैर्लक्षयेथा:' इति । धनपतिगृहानुत्तरे-
णेति पाठः । धनपतिगृहान् वैश्वरणगृहान् । 'गृहाः पुंसि च भूम्न्येव'
इत्यमरः । उत्तरेणोत्तरतः समीपे । 'एनवन्यतरस्यामदूरेऽपश्चम्या:'
(५. ३. ३५) इत्येनप्रत्ययः । 'एनपा द्वितीया' (२. ३. ३१) इति
द्वितीया । कृतकतनयः कृत्रिमपुत्रकः । बालमन्दारवृक्षः बालकल्पवृक्षः ।
त्वदमरधनुश्चारुणा तोरणेनेति मेघसंबन्ध उक्तः ॥ ८ ॥

वापी चास्मिन् मरतकाशिलाबद्धसोपानमार्गा
हैमैः स्फीता कमलमुकुलैर्दीर्घवैदूर्यनालैः ।

* प्रक्षिप्तवधियादं श्लोको न व्याख्यातोऽन्यव्याख्यातोऽपि ।

यस्यास्तोये कृतवसतयो मानसं सन्निकृष्टं
नाध्यास्यन्ति व्यपगतशुचस्त्वामपि प्रेक्ष्य हंसाः ॥

वापीति । अस्मिन् अगारे । स्फीता पुष्टा । यस्यास्तोये इति,
यस्यां कृतवसतय इति वक्तव्ये तोयग्रहणं वर्षाकालेऽपि तोयस्य
प्रसादातिशयसूचकम् । आध्यास्यन्तीति पाठः । आध्यानमुत्कण्ठा ।
'आध्यानमुत्कण्ठोत्कलिके समे' इत्यमरः । त्वामपि प्रेक्ष्येत्यनेन मेघ-
संबन्ध उक्तः ॥ ९ ॥

तस्यास्तीरे विहितशिखरः पेशलैरिन्द्रनीलैः
क्रीडाशैलः कनककदलीवैष्टुनप्रेक्षणीयः ।
मद्देहिन्याः प्रिय इति सखे! चेतसा कातरेण
प्रेक्ष्योपान्तस्फुरिततडितं त्वां तमेव स्मरामि ॥ १० ॥

तस्या इति । पेशलैः चारुभिः । 'चारौ दक्षे च पेशलः' इत्य-
मरः । मद्देहिन्याः प्रिय इति, इतिशब्दो हेतौ । तमेव क्रीडाशैलमेव ।
उपान्तस्फुरिततडितं त्वां प्रेक्ष्य कातरेण चेतसा तमेव स्मरामि इत्य-
न्वयः । अंत्र मेघसंबन्धः स्पष्टः ॥ १० ॥

रक्ताशोकश्चलकिसलयः केसरश्चात्र कान्तः
प्रत्यासन्नौ कुरवकवृत्तेर्माधवीमण्डपस्य ।
एकः सख्यास्तव सह मया वामपादाभिलाषी
काङ्क्षत्यन्यो वदनमदिरां दोहलच्छब्दनास्याः ॥

रक्तेति । केसरो बकुलः । कुरवकवृत्तेः कुरवक एव द्वितिराव-
रणं यस्य । माधवीमण्डपस्य, माधवी अतिमुक्तः, माधवीवैष्टितमण्डप-
स्येत्यर्थः । तव सख्या इति मेघसंबन्ध उक्तः । सह मया वामपादा-
भिलाषीति वाक्यच्छेदः । दोहलच्छब्दना, दोहलं नाम कुसुमाद्युत्पादकं

१. 'त' क. पाठः.

संस्कारद्रव्यम् । तथा सप्तशत्यां —

*“दोहङ्गिअमप्णो किं ण मग्गसे मग्गसे कुरवअस्स ।

एअं तुह सुहग ! हसइ वङ्गिआणणपङ्कजं जाया ॥”

अयमभिप्रायः—अहं कृतयाच्चाज्जलिस्तव सख्या वामपादाभिताङ्गं दोहलव्याजेन यथाभिलषामि, तथायं चलकिसलयो रक्ताशाकः तस्या वामपादाभिताङ्गं दोहलव्याजेनाभिलषतीति (न?) तथा कान्तःकेसर-दुमोऽपि दोहलच्छब्दना तस्या वदनमादिरां काङ्क्षतीति च ॥ ११ ॥ तन्मध्ये च स्फटिकफलका काञ्चनी वासयष्टि-

मूले बद्धा मणिभिरनतिप्रौढवंशप्रकाशैः ।

तालैः शिङ्गावलयसुभगैर्नर्तितः कान्तया मे

यामध्यास्ते दिवसाविगमे नीलकण्ठः सुहृद् वः ॥

तन्मध्ये गृहमध्ये । स्फटिकफलका स्फटिकमयी निवासफलका यस्याः । स्फटिकफलकोपादानं मयूरस्य शीतप्रियत्वापेक्षया कृतम् । अनतिप्रौढवंशप्रकाशैः तरुणवेणुकादण्डसमानवर्णैः । शिङ्गावलयसुभगैरिति । शिङ्गा शिङ्गितं, शिङ्गावन्ति वलयानि शिङ्गावलयानि । शाखावृक्षवत् समासः । शिङ्गजद्वलयसुभगैरिति पाठे, ‘शिङ्गज अव्यक्ते शब्दे’ इत्यर्थं धातुरात्मनेपदी । तस्मात् परस्मैपदं न भवति । नीलकण्ठः सुहृद् वः इति मेघसंबन्ध उक्तः ॥ १२ ॥

प्रभिः साधो! हृदयनिहितैर्लक्षणैर्लक्षयेथा

द्वारोपान्ते लिखितवपुषौ शङ्खपद्मौ च दृष्टा ।

क्षामच्छायं भवनमधुना मद्वियोगेन नूनं

सूर्यापाये न खलु कमलं पुष्यति स्वामभिरुद्याम् ॥

एभिरिति । साधो! विद्वन् ! । लक्षणैः चिह्नैः । लक्षयेथाः पश्येरित्यर्थैः । शङ्खपद्मौ शङ्खपद्माख्यौ निधिविशेषौ ।

१. ‘ति वामे शि’ क. पाठः.

*दोहङ्गिअमनः किं न मृगवसे मृगवसे कुरवकस्य ।

एवं तव सुभग ! हसति वलिताननपङ्कजं जाया ॥”

“निधिर्ना शेवाधिर्भेदाः शङ्खपद्मादयो निधेः”

इत्यमरः । लक्षयते: कर्मादर्शनालृक्षयेस्तदिति केचित् पठन्ति । तस्मिन् पाठे तदिति पूर्वोक्तमगारं परामृश्यते । इदानीमात्मीयं तङ्खवनं संस्मृत्य विषण्ण आह — क्षामच्छायामिति, क्षामकान्ति । अभिरुद्यां शोभाम् ॥ १३ ॥

गत्वा सद्यः कलभतनुतां शीघ्रसंपातहेतोः

क्रीडाशैले प्रथमकथिते रत्नसानौ निषण्णः ।

अर्हस्यन्तर्भवनपतितां कर्तुमल्पाल्पभासं

खयोतालीविलसितनिभां विद्युदुन्मेषदृष्टिम् ॥ १४ ॥

गत्वेति । शीघ्रसंपातहेतोः तीव्रसंपातहेतोः । प्रथमकथिते ‘तस्यास्तीरे विहितशिखर’ इति पूर्वोक्ते । रत्नसानौ, इदं विशेषणं सौदामनीदर्शनेऽपि रत्नप्रभेति तस्या बुद्धिजननाय कृतम् । विद्युदुन्मेषदृष्टिम् । विद्युदुन्मेषो विद्युत्स्फुरणं तदेव दृष्टिरिति विद्युदुन्मेषदृष्टिः ॥

इदानीं स्वप्रेयस्या लक्षणान्याह —

तन्वी श्यामा शिखरिदशना पक्विम्बाधरोष्टी

मध्येक्षामा चकितहरिणीप्रेक्षिणी निम्ननाभिः ।

श्रोणीभारादलसगमना स्तोकनम्ना स्तनाभ्यां

या तत्र स्याद् युवतिविषये सृष्टिराघ्वेव धातुः ॥

तन्वीति । श्यामा श्यामवर्णा, हरितवर्णेत्यर्थः । अस्यार्थस्यात्मकलमेव वक्ष्यति — ‘श्यामास्वङ्गमि’ति । यद्वा —

“श्यामा यौवनमध्यस्था प्रौढा निष्क्रान्तयौवना”

इत्युत्पलमालायाम् । अस्यार्थस्यात्मकलं चोतकं युवतिविषय इति पदम् ।

शिखरिदशनेति पाठः । शिखरीणि कोटिमन्ति दशनानि यस्याः सा शिखरिदशना । तथा सामुद्रे —

“स्त्रिघ्नाः समानरूपाः सुपक्षक्तयः शिखरिणः श्लिष्टाः ।

दन्ता भवन्ति यासामासां पाठे जगत् सर्वम् ॥”

इति ।

“पक्षाडिपवीजाभं माणिकयं शिखरं विदुः ।”

मध्येक्षामा, ‘अमूर्धमस्तकात् —’ (६. ३. १२) इत्यलुक् । क्षामा क्षीणा । चक्रितहरिणीप्रेक्षिणीति पाठः । ‘कर्त्तयुपमाने’ (३. २. ७९) इति पिणिनिः । तत्र तस्मिन् भवने । स्याद्, आख्यातप्रतिरूपमव्ययमिदं यद्यर्थं वर्तते । तथा श्रीरामायणे प्रयोगश्च —

“पठन् द्विजो वागृषभत्वमीयात् स्यात् क्षत्रियो भूमिपतित्वमीयात्”
इति । युवतिविषये युवतिपक्षे, युवतिगोचर इत्यर्थः । आद्या प्रथमा । धातुः प्रथमाया युवतिसुष्टुपदरेण निर्भितत्वात् तद्रामणीयकमस्तीति भावः । एवंरूपा तस्मिन् भवने यैवस्ति, तां जानीया इत्युत्तरं त्रैसम्बन्धः ॥ १५ ॥

तां जानीयाः परिमितकथां जीवितं भे द्वितीयं
दूरीभूते मयि सहचरे चक्रवाकीमिवैकाम् ।
गाढोत्कण्ठा गुरुषु दिवसेष्वेषु गच्छत्सु बाला
जाता मन्ये शिशिरमथिता पद्मिनीवान्यरूपा ॥

तामिति । परिमितकथां स्वभावतः स्वल्पभाषिणीम् दूरीभूते दूरस्थे । सहचरे चक्रवाकीमिवैकामिति वाक्यच्छेदः । सहचरे चक्रवाके दूरीभूत इत्यर्थः । अस्यार्थस्य मूलं

“सहचररहिते चक्रवाकी जनकसुता कृपणां दशां प्रपन्ना ।”
इति श्रीरामायणवचनम् । एकामसहायाम् । पूर्वोक्तानां लक्षणानामन्यथाभावमाशङ्क्याह — गाढोत्कण्ठेति । शिशिरमथिता हिमसंरक्षिणी । अन्यरूपा नष्टशोभा । अस्यार्थस्य मूलं ‘हिमहतनलिनीव नष्टशोभा’ इति वचनम् । अनेन श्रीरामायणवचनार्थानुसारेण कवे पूर्वोक्तो रामकथामिलापः स्पष्टः ॥ १६ ॥

सर्वेषामङ्गानां प्रधानभूतस्य मुखस्यान्यरूपत्वमाह —

१. ‘कुक्षौ च’, ३. ‘तिविषये सु’, ३. ‘याति चेत् तां’ क. पाठः.

नूनं तस्याः प्रबलसुदितोच्छूननेत्रं प्रियाया
निःश्वासानामशिशिरतया भिन्नवर्णाधरोष्ठम् ।

हस्तन्यस्तं मुखमसकलव्यक्ति लम्बालकत्वा-
दिन्दोदैन्यं त्वदुपगमनक्षिष्टकान्तेर्विभर्ति ॥ १७ ॥

नूनमिति । नूनं वितर्के । प्रबलसुदितोच्छूननेत्रं भूयिष्ठरोदनो-
च्छूसितनेत्रम् । उच्छूनं, ‘तुओश्वि गतिष्ठदयोः’ इति धातोनिष्ठा-
नत्वे ‘वचिस्वपि—’ (६. १. १५) इत्यादिना संप्रसारणे कृते रूपमि-
दम् । असकलव्यक्ति अस्पष्टसकलप्रदेशम् । त्वदुपगमनक्षिष्टकान्तेरिति
मेघसम्बन्धः । मेघसंघृतत्वमलकलम्बनस्थानीयम् ॥ १७ ॥

तां ज्ञातुं लक्षणान्तराण्याह —

आलोके ते निपतति पुरा सा बलिव्याकुला वा
मत्सादृश्यं विरहतनु वा भावगम्यं लिखन्ती ।
पृच्छन्ती वा मधुरवचनां शारिकां पञ्चरस्थां

कच्चिद् भर्तुः स्मरसि गिरिके ! त्वं हि तस्य प्रियेति ॥

आलोक इति । आलोके दर्शने । ‘आलोको दर्शनोद्द्वयोतावि’-
त्यमरः । पुरा, भविष्यत्कालद्योतकमव्ययमिदम् । पुरा निपततीति निप-
तिष्यतीत्यर्थः । त्वां दृष्टा सा भृशं मद्रिहाद् भूमौ निपतिष्यतीति
यावत् । अस्मिन्दर्थे लिङ्गं — ‘तामुनिद्रायवनिशयनाम्’ इति वक्ष्यमाण-
वचनम् । अथवा त्वदर्शनात् पुरा वक्ष्यमाणान् कुर्वती सा तवालोके
भूमौ निपततीत्यर्थः । बलिव्याकुला, अत्र प्रियतमागमनार्थं देव-
ताभ्यो बलिप्रदानं विवक्षितम् । तथा समशत्यां —

* “गेच्छाइ पासासङ्की काओ दिणण पि पहिअवहुआए ।
ओअन्तकरअलोजिङ्गअवलअयमज्जटिअं पिण्ड ॥”

इति । मत्सादृश्यं मत्प्रतिकृतिं मद्रिष्यमालेख्यम् । ‘आलेख्येऽपि च

* नेच्छाइ पासासङ्की काओ दत्तमपि पथिकवध्वा ।
अवनतकरतलोजिङ्गतवलयमध्यस्थितं पिण्डम् ॥

सादृश्यम् इत्यजयः। उक्तं 'सादृश्यप्रतिकृतिर्दर्शनैः प्रियाया' इति। विरहतनु विरहेण तनुसंस्थानम्। इदं विशेषणं सादृश्यशब्दस्यालेख्यवाचित्वे घटते। भावगम्यं, विरहात् प्राक् तादृशस्य संप्रत्येवमन्यथाभावः संभवतीत्युत्पेक्षागम्यमित्यर्थः। शारिकां, शारिकेति व्यक्तवाक् कापि चटकविशेषस्त्री। 'वाचाला मुखरा शारी' इति यादवः। पञ्चरस्थां, विलालादिभयेन पञ्चरस्थामित्यर्थः। भर्तुः स्मरसीति 'अधीगर्थदयेशां कर्मणि' (२. ३. ५२) इति कर्मणि षष्ठी। स्मरसि उत्कण्ठस इत्यर्थः। गिरिके!, मार्जारादिसन्निधानात् पञ्चराभ्यन्तरं प्रविश्य बालमूषिकेव विभेतीति बालमूषिकानामान्तरेण शारिकाया उपालम्भपूर्वं संबोधनम्। 'गिरिका बालमूषिका' इत्यमरः॥ १८॥

उत्सङ्गे वा मलिनवसने सौम्य! निक्षिप्य वीणां

मद्दोत्राङ्कं विरचितपदं गेयमुद्भातुकामा।
तन्त्रीमाद्रां नयनसलिलैः सारयित्वा कथञ्चिद्
भूयो भूयः स्वयमधिकृतां मूर्छनां विस्मरन्ती ॥

उत्सङ्ग इति। मद्दोत्राङ्कं मन्नामधेयचिह्नम्। सारयित्वा करेण परामृश्य। स्वयमधिकृताम् आत्मप्रस्तुताम्। कथञ्चित् स्वयमधिकृतमित्यन्वयः। मूर्छनां सप्तस्वरक्रमस्थापनाम्।

"क्रमयुक्ताः स्वराः सप्त मूर्छना परिकीर्तिता"
इति भरते॥ १९॥

शेषान् मासान् विरहदिवसस्थापितस्यावधेवा
विन्यस्यन्ती भुवि गणनया देहलीमुक्तपुष्टैः।
मत्संयोगं हृदयनिहितारम्भमास्वादयन्ती
प्रायेणैते रमणविरहेष्वङ्गनानां विनोदाः॥ २०॥

शेषानिति। शेषान् गतशेषान्। अवधेः शापान्तावयेतिर्त्यर्थः। देहलीमुक्तपुष्टैः, गृहद्वारयन्वस्य तिरश्चीनफलकं देहली। सा च बहिर्दीर्घदेहली, तत्रैव तस्याः प्रियतमालोकनोत्सुकतयावस्थानात्॥ २०॥

१. 'ति निवष्टः॥' ख. पाठः.

सव्यापारामहनि न तथा पीडयेन्मद्वियोगः
शङ्के रात्रौ गुरुतरशुचं निर्विनोदां सखीं ते।
मत्सन्देशैः सुखयितुमलं पश्य साध्वीं निश्चिथे
तामुन्निद्रां विरहशयनां सद्वातायनस्थः॥ २१॥

सव्यापारामिति। सव्यापारां सविनोदाम्। रात्रौ निर्विनोदां तव सखीं यथा विप्रयोगः पीडयति, अहनि सव्यापारां न तथा पीडयेदित्यर्थः। सद्वातायनस्थ इति पाठः। भवनवातायनस्थ इत्यर्थः। निश्चिथे साध्वीयत एवोन्निद्रां तां मत्सन्देशैः सुखयितुमलं पश्येत्यर्थः॥ २१॥

कीदर्शीं तां सुखयामीत्यपेक्षायामाह—
आधिक्षामां विरहशयने सन्निषणैकपाश्र्वा
प्राचीमूले तनुमिव कलामात्रशेषां हिमांशोः।
नीता रात्रिः क्षण इव भया सार्धमिच्छारतैर्या
तामेवोष्णौर्विरहमहतीमशुभिर्यापयन्तीम्॥ २२॥

आधिक्षामामिति। प्राचीमूले तनुमिवेति, प्राचीमूलग्रहणं दिने दिने क्षीयमाणत्वं सूचयितुं कृतम्। तनुं शरीरम्। कलामात्रशेषां, मात्रशब्दोऽवधारणे। क्षण इवेति पाठः। या यज्जातीया तामेव तज्जातीयामेव॥ २२॥

निश्चयासेनाधरकिसलयक्षेत्रेना विक्षिपन्तीं
शुद्धस्नानात् परुषमलकं नूनमागण्डलम्बम्।
मत्संभोगः कथमुपनमेत् स्वप्नजोऽपीति निद्रा-
माकाङ्क्षन्तीं नयनसलिलोत्पीडरुद्धावकाशाम्॥

निश्चयासेनोति। विक्षिपन्तीं चलयन्तीम्। शुद्धस्नानाद् गन्धामलकादि-
रहितस्नानात्। परुषमस्तिथम्। आगण्डलम्बम् गण्डावयि लम्बमानमि-

त्यर्थः । उपनमेत् उपगच्छेत् । नयनसलिलोत्पीडरुद्धावकाशां वाष्पौ-
घनिस्ददनिद्रावसराम् ॥ २३ ॥

आद्ये बच्चा विरहदिवसे या शिरोदाम हित्वा
शापस्यान्ते विगलितशुचा तां मयोद्वेष्टनीयाम् ।
स्पर्शक्लिष्टामयभितनखेनासकृत् सारयन्तीं
गण्डाभोगात् कठिनविषमामेकवेणीं करेण ॥ २४ ॥

आद्य इति । शिरोदाम हित्वेति पाठः । शिखादाम हित्वेति
पाठे शिखाशब्दः शिरःशब्दपर्यायो न भवति । ‘वृणिज्वाले अपि
शिखे’ इत्यमरसिंहवचने, ‘शिखा ज्वालाकेकिमौल्योरि’ति यादवप्रका-
शवचनेऽपि शिखाशब्दस्य शिरःशब्दपर्यायत्वादर्थनात् । स्पर्शक्लिष्टां
स्पर्शने सक्षेशाम् । परस्परव्यतिपक्तकेशविश्लेषणार्थं हस्तस्पर्शे कृते के-
शमूलेषु सव्यथामित्यर्थः । अयमितनखेन अकृत्तोपान्तनखेन । सार-
यन्तीं परामृशन्तीम् । गण्डाभोगाद् गण्डस्थलात् । कठिनविषमां कठिनो-
च्चावचाम् । एकवेणीम्, एकवन्धनवती वेणी एकवेणी ॥ २४ ॥

पादानिन्दोरमृतशिशिरान् जालमार्गप्रविष्टान्
पूर्वप्रीत्या गतमपि ततः संनिवृत्तं तथैव ।
चक्षुः खेदात् सलिलगुरुभिः पक्षमभिश्चछादयन्तीं
सांख्रेऽहीव स्थलकमलिनीं नप्रबुद्धां नसुसाम् ॥

पादानिति । पूर्वप्रीत्या पूर्वकालस्नेहेन । गतमपि इन्दोः पादान्
प्राप्तमोपि । ततः सन्निवृत्तं तथैवेति पाठः । तत इन्दुपादेभ्यः । सन्निवृत्तं
स्वयमेव सन्निवृत्तम् खेदात् विरहव्यसनात् । पूर्वकालप्रीत्या चन्द्रकि-
रणान् गत्वा तेभ्यो विरहखेदाद् यथागतं निवृत्तं चक्षुरित्यर्थः ।
पक्षमभिरक्षिरोमभिः । सांख्रेऽहीव मेघच्छब्दे दिने । नप्रबुद्धां नसुसाम् स्थलक-
मलिनी सुर्यकिरणसृष्टा विकसति मेघच्छब्दैः किरणैरसृष्टा निमी-
लति च ॥ २५ ॥

सा संन्यस्ताभरणमबला पेलवं धारयन्ती
शय्योत्सङ्गे निहितमसङ्गद् दुःखदुःखेन गात्रम् ।
त्वामप्यासां नवजलमयं मोचयिष्यत्यवश्यं
प्रायः सर्वो भवति करुणावृत्तिराद्वान्तरात्मा ॥ २६ ॥

सेति । संन्यस्ताभरणं शरीरसादात् त्वक्भरणम् । पेलवं मृदु ।
त्वामप्यासां नवजलमयं मोचयिष्यत्यवश्यमिति, तथा दुःखितां दृष्टा
त्वमप्यवश्यं वाष्पं मोक्ष्यसीत्यर्थः । करुणावृत्तिः करुणामयचित्तवृत्ति-
र्यस्य । आद्वान्तरात्मा, मेघस्य जलाद्वान्तरात्मत्वं विवक्षितम् ॥ २६ ॥

सा त्वद्विरहे खिन्नां दशां प्राप्तुं किं कारणमित्याशङ्कयाह —
जाने सख्यास्तव मायि मनः संभूतस्तेहमसमा-
दित्थंभूतां प्रथमविरहे तामहं तर्क्यामि ।
वाचालं मां न खलु सुभगंमन्यभावः करोति
प्रत्यक्षं ते सकलमचिराद् भ्रातरुकं मया यत् ॥

जान इति । इत्थमभूतां पूर्वोक्तदुःखानस्थाम् । भवान् सौभा-
ग्यैनैवमाहेत्याशङ्कयाह — वाचालं मायिति । सुभगंमन्यभावः । सुभग-
शब्दोपपदान्मन्यतेर्थातोः ‘आत्ममाने खश्च’ (३. २. ८३) इति खश् ।
‘अरुद्विषदजन्तस्य मुष्’ (६. ३. ६७) सुभगंमन्यः । तस्य भावः,
सुभगंमन्यभावः । प्रत्यक्षं ते सकलमिति, योक्तमिदं सर्वे तवाचिरेण
प्रत्यक्षं भविष्यतीत्यर्थः ॥ २७ ॥

रुद्धापाङ्गप्रस्तरमलकैरञ्जनस्नेहशून्यं

प्रत्यादेशादपि च मधुनो विस्मृतश्चविलासम् ।
त्वच्यासङ्गे नयनसुपरिस्पन्दिवामं सृग्राक्षया

मन्ये भीनोच्चलकुवलयश्रीतुलामेष्यतीति ॥ २८ ॥

रुद्धापाङ्गप्रसरं रुद्धापाङ्गे प्रसरो यस्य । अपाङ्गो नेत्रान्तः । अञ्ज-
नस्नेहशून्यम् अञ्जनेन खेहः सिंघत्वम् अञ्जनस्नेहः तेन शून्यम् । प्रत्या-

देशात् निराकरणात्, निषेधादित्यर्थः । ‘प्रत्यादेशो निराकृतिरित्य-
मरः । मधुनः मधुपानस्य निषेधाद् विस्मृतभूविलासापित्यर्थः । ननु
विलासिनीनां स्वभावत एव भूविलासः सम्भवते । उक्तं च —

“तस्याः शलाकाङ्गननिर्मितेव कान्तिरुद्वोरायतरेखयोर्या ।
तां वीक्ष्य लीलाचतुरामनङ्गः स्वचापसौन्दर्यमदं मुमोच ॥”

इति । कथमत्र मधुपानायतो भूविलास इत्युक्तम् । सत्यम् । अत्र
स्वभावसिद्धोऽपि भूविलासः स्वोद्दीपनविभावस्य मधुपानस्याभावा-
श्चाभिव्यज्यत इति कवेरभिप्रायः । अत एव विस्मृतभूविलासमिति
विस्मृतपदं प्रयुक्तम् । त्वदर्शनेन तस्याः कुशलसूचकं वामाक्षिस्पन्दन-
रूपं निर्मितं भविष्यतीत्याह — त्वय्यासन्ने, भवति समीपप्राप्ते ।
उपरिस्पन्दित वामं मृगाक्ष्या मन्ये मानोच्चलकुवलयश्रीतुल्लोपेष्यतीतीति
पाठः । स्त्रीणां वामाक्षिस्पन्दनमेतत्त्रिमित्तमिति श्रीरामायणे दर्शितं —

“तस्याः शुभं वाममरालपक्ष्यराजीवृतं कृष्णविशालशुल्कम् ।
मास्पन्दतैकं नयनं मृगाक्ष्या यीनाहृतं पद्ममिवाभिताप्नम् ॥”

इति ॥ २८ ॥

त्वदर्शनात् तस्या वामोहस्पन्दनमपि भविष्यतीत्याह —

वामश्चास्याः कररुहपदैर्मुच्यमानो मर्दीयै-
मुक्ताजालं चिरविरचितं त्याजितो दैवगत्या ।
संभोगान्ते मम समुचितो हस्तसंवाहनानां
यास्यत्यूरुः सरसकदलीस्तम्भगौरश्चलत्वम् ॥ २९ ॥

वाम इति । कररुहपदैः नखपदैः । मुक्ताजालं, स्त्रीणां मुक्तामयं
हट्टीभूषणं मुक्ताजालमित्युच्यते । हारयष्टिप्रभेदाधिकारे कौटिल्यः —
‘सुवर्णसूत्रान्तरं सोपानकं माणिमध्यं वा मणिसोपानकम् । तेन शिरोहस्त-

१०. ‘मिति’, ११. ‘ह उ’ का पाठः.

पादकटीकलापजालकविकल्पा व्याख्याता’ इति । चिरविरचितं चिर-
कालेन विनिर्मितम् । इदमत्रानुसन्धेयम् — ऊहमूले निहितानां नखस-
तानां निर्वापणाय त्रियः खलु प्रियतमैः सार्थं स्वयं विरचितानि शुक्त-
जालकानि विभ्रति । सा पुनरिदानीं नखसताभावाद् नखसतनिर्वापणं
मुक्ताजालकं दैवगत्या न विभर्तीति खेदवचनमिति । अस्मिन्नये लिङ्गं
तज्जातीयदन्तक्षतनिर्वापणवचनम् । यथा कुमारसंभवे —

“दृष्टुक्तमधरोष्टमम्बिका वेदनाविधुतहस्तपद्मवा ।
शीतलेन निरवापयत् क्षणं मौलिचन्द्रशक्तेन शूलिनः ॥”

इति । हस्तसंवाहनानां हस्ताभ्यां सुखमर्दनानाम् । ‘संवाहनं मर्दनं स्याद्’
इत्यमरः । सरसकदलीस्तम्भगौरम् आद्रिकदलीस्तम्भपाण्डुरम् । ऊर्वोर्गौ-
रत्वं च निवातवर्तित्वात् । चलत्वं स्फुरणम् ॥ २९ ॥

तस्मिन् काले जलद! यदि सा लब्धनिद्रासुखा स्या-
दन्वास्थैनां स्तनितविमुखो याममात्रं सहस्व ।
मा भूदस्याः प्रणयिनि मयि स्वप्नलब्धे कथञ्चित्
सद्यः कण्ठच्युतमुजलताग्रन्थि गाढोपगृहम् ॥ ३० ॥

तस्मिन्निति । तस्मिन् निशीथे काले । ‘मत्सन्देशैः सुखयितुमले
पश्य साध्वीं निशीथे’ इत्युक्तत्वात् । लब्धनिद्रासुखा स्यादिति, सा
सततं विरहेदनादनिद्रा भवति दैवाद् यदि सुसा स्यादित्यर्थः । अन्वा-
स्य याममात्रं सहस्वेति । ननु विरहिणां याममात्रं स्वापो न भवति ।
उक्तं च —

“त्रिभागशेषासु निशासु च क्षणं
निमील्य नेत्रे सहसा व्यबुद्ध्यत”

इति । सत्यमिदम् । न तस्वायोपेक्षया याममात्रपदं प्रयुक्तं,
किन्तु संभोगस्य परमावधिरेकवारो यामावसायेन
इति कामतन्त्रविदो वदन्ति । तथा रतिविलासे —

११. ‘नि’ ख. पाठः.

“परमा तु रतिर्गुनामिष्टा यामावसायिकी”

इति । सद्यः कण्ठच्युतभुजलताग्रन्थीति पदच्छेदः । गाढोपगूढं गाढा-
लिङ्गनम् ॥ २० ॥

तामुत्थाप्य स्वजलकणिकाशीतलेनानिलेन

प्रत्याश्रस्तां सममभिनवैर्जालकैर्मालतीनाम् ।
विद्युदर्भः स्तिमितनयनां त्वत्सनाथे गवाक्षे
वक्तुं धीरैः स्तनितवचनैर्मानिनीं प्रकमेथाः ॥ २१ ॥

तामिति । प्रत्याश्रस्तां प्रतिबुद्धाम् । सममभिनवैर्जालकैर्मालती-
नामिति, यथा जालकानि मेघजलकणिकाशीतलेन रात्रौ स-
मुच्छ्वसन्ति तथा प्रत्यागताश्वासां तामुत्थाप्यत्यर्थः । अनेन जातीकुसु-
मेभ्योऽप्यधिकं तस्याः सौकुमार्यमस्तीति सूचितम् । मालत्यैः खल-
वर्षासु पुरुष्यन्ति रात्रौ च विकसन्ति । अस्मिन्नर्थे लिङ्गं श्रीरामायण-
इचनं —

“निलीयमानैर्विहगैर्निर्मीलद्विश्वं पङ्कजैः ।

विकसन्त्या च मालत्या गतोऽस्तं द्रायते रविः ॥”

इति । विद्युदर्भः अन्तःस्तम्भितविद्युत्कः । इदं विशेषणं तस्या मेघ-
सन्दर्शनसुखार्थसुक्तम् । स्तिमितनयनां निश्चलनयनाम् । त्वत्स-
नाथे त्वंदधिष्ठिते त्वत्सहित इत्यर्थः । भर्तुसकाशादेवं कोऽप्यागच्छेद-
इत्युत्कण्ठया सर्वदा वातायनदत्तदृष्टिमित्यभिप्रायः । धीरैर्गम्भीरैः । स्त-
नितवचनैः गर्जितवचनैः । मानिनीभुव्रतचित्तां मनस्विनीमित्यर्थः । ‘मा-
नश्चित्तसुन्नतिरित्यमरः । अनेन विशेषणेन तस्याः पुरस्ताद् धीरमेव
वक्तव्यं कातरवचने तु सा मिथ्येति जानातीत्युक्तम् ॥ २१ ॥

भर्तुर्मित्रं प्रियमविधवे! विद्धि मामम्बुवाहं

त्वत्सन्देशान्मनसि निहितादागतं त्वत्समीपम् ।

यो वृन्दानि त्वरयति पथि श्राम्यतां प्रोषितानां

मन्दस्त्रिग्वैर्धर्वनिभिरबलावेणिमोक्षोत्सुकानि ॥ ३२ ॥

भर्तुरिति । अविधवे!, अनेन तव भर्ता जीवतांत्युक्तम् ।
अविधवापदं कविसमये ऋषिमिति न मन्तव्यं, तथा श्रीरामायणे
प्रयोगात् —

“ये मायाहुः पितुर्गैरु पुत्रिण्यविधवेति च”

इति । तत्सन्देशात् तत्सन्देशवचनकरणात् । अस्यार्थस्य योतकं मनसि-
निहितादिति वाक्यम् । न केवलं पित्रमात्रमहं, किन्तु त्वत्समागमाय
तस्य प्रेरकथ भवाणीत्यभिप्रायेणाह — यो वृन्दानि त्वरयतीति । पथि
श्राम्यतां पथिकानामित्यर्थः । प्रोषितानां स्वभार्यादिकं विहाय कार्य-
वशाद् देशान्तरगामिनामित्यर्थः । मन्दस्त्रिग्वैः गम्भीरसुखश्रवैः । इदं
विशेषणम् उग्रगर्जितश्रवणे प्रोषितानां विनाशो मा भूदित्यभिप्रायेण
प्रयुक्तम् ॥ ३२ ॥

इत्याख्याते पवनतनयं मौथिलीवोन्मुखी सा

त्वामुत्कण्ठोच्छसितहृदया वीक्ष्य सम्भाव्य चैव ।

श्रोष्यत्यस्मात् परमवहिता सौम्य! सीमनितनीनां

कान्तोदन्तः सुहृदुपनतः सङ्गमात् किञ्चिद्गूनः ॥ ३३ ॥

इतीति । पवनतनयं हनूमन्तम् । सम्भाव्य चैव सम्भावनां च
कृत्वैत्यर्थः । अन्योऽप्यमिति न तूष्णीमास्ते, भर्तुर्मित्रमिति बुद्ध्वा सा
निश्चङ्गमेव त्वां प्रेक्षिष्यते सम्भावयति चेत्यर्थं योतयितुमेवकारः प्र-
युक्तः । अस्मात् परं भर्तुर्मित्रमित्येतस्माद् वचनात् परम् । अतः परमव-
धाने किं कारणमित्येषायामाह — सङ्गमात् ॥ ३३ ॥

तामायुष्मन्! मम च वचनादात्मानश्चोपकर्तु-

ब्रूया एवं तव सहचरो रामगिर्याश्रमस्थः ।

अव्याप्त्वः कुशलमबले ! पृच्छति त्वां वियुक्तः
पूर्वाशास्यं सुलभविपदां प्राणिनामेतदेव ॥ ३४ ॥

तामिति । आयुष्मन्त्वयनेन त्वयि जीवति साहं च जीवां(व)
इत्युक्तम् । आत्मनश्चोपकर्तुरिति पाठः । उपकर्तुरुपकारिणः । मम वच-
नाच्चायुष्मन् ! उपकारिणस्तव वचनाच्च तामेवं व्रूपा इत्यर्थः । मेघवच-
नप्रकारमाह — तव सहचरो रामगिर्याश्रमस्थ इति । आश्रमपदं तत्रा-
पि तपस्विप्राय एव वर्तते इति द्योतयितुं प्रयुक्तम् । अत्रेदमनुसन्धेयं—
तव सहचर इत्यादि मन्मुखेनेदमाह इत्यन्तं वाक्यजातं मेघस्य व-
चनम् । अतः परं इयामास्वङ्गमित्यादिवचनं यक्षस्य चेति । पूर्वाशास्यं
सुलभविपदां प्राणिनामेतदेवेति, स्वयमव्याप्त्वः सन् प्रियजनं प्रति कु-
शलप्रश्नं करोतीति यद एतदेव सुलभविपदां प्राणिनां प्रथमप्रार्थना-
यमित्यर्थः ॥ ३४ ॥

अङ्गेनाङ्गं तनु च तनुना गाढतस्तेन तसं
सास्नेणास्त्रद्वुतमविरतोत्कण्ठमुत्कण्ठितेन ।
उष्णोच्छासं समधिकखरोच्छासिना दूरवर्ती
सङ्कल्पैस्तैर्विशति विधिना वैरिणा रुद्धमार्गः ॥ ३५ ॥

अङ्गेनेति । अङ्गेन शरीरेण । कीदृशेन शरीरेण कीदृशमित्यपे-
क्षायामाह — तनु च तनुनेति । चकारः प्रतिविशेषणमाख्यातसम्बन्धं
कर्तुं प्रयुक्तः । अङ्गस्य तनुत्वे निदानमाह — गाढतस्तेन तस्मिति । ता-
पस्य किमभिव्यञ्जकमित्यपेक्षायामाह — सास्नेणेति । आस्त्रद्वुतमिति
पाठः । द्वुतास्त्रमित्यर्थः । आहिताग्न्यादिषु पाठात् साधुत्वम् । आस्त्रस्य
किं निमित्तमित्यपेक्षायामाह — अविरतोत्कण्ठमुत्कण्ठितेन । आत्म-
धर्मा अप्युत्कण्ठादयः श्वरीरेऽपि प्रयुज्यन्ते । उक्तं च — त्वद्यायत्तं
कृषिफलमिति श्रूविकारानभिज्ञैरिति । उत्कण्ठायाः किमभिव्यञ्जक-

मित्यपेक्षायामाह — उष्णोच्छासामिति । समधिकखरोच्छासिनेति
पाठः । खरमुष्णम् ।

“तिग्मं तीव्रं खरं तीक्ष्णं चण्डमुष्णं पटु स्मृतम्”

इति भद्रहलायुधः । उच्छ्वासशब्देन निःश्वासो विवक्षितः । सङ्क-
ल्पैस्तैरिति । सङ्कल्पैर्मानसकर्मभूतैस्तनुत्वतापादिविशिष्टैः शरीराव-
स्थान्तरैः । किमर्थमेवं करोतीत्याशङ्कयाह — विधिना वैरिणा रुद्धमार्ग
इति ॥ ३५ ॥

शब्दाख्येयं यदपि किल ते यः सखीनां पुरस्तात्

कर्णे लोलः कथयितुमभूदाननस्पर्शलोभात् ।

सोऽतिकान्तः श्रवणविषयं लोचनाभ्यामद्वष्ट-

स्त्वामुत्कण्ठाविरचितपदं मन्मुखेनेदमाह ॥ ३६ ॥

शब्देति । शब्दाख्येयं शब्दा एवाख्येयमभिधेयं यस्य तच्छ-
ब्दाख्येयं निरर्थकमित्यर्थः । सखीनां पुरस्तादिति वचनं जनाकीर्णत्वा-
मिर्याजाननस्पर्शदौलभ्यादुक्तम् । श्रवणविषयं श्रवणदेशम्, अन्यो-
न्यवार्ताश्रवणदेशमित्यर्थः । उत्कण्ठाविरचितपदम् उत्कण्ठामधि-
कृत्य विरचितशब्दमित्यर्थः । इदं वक्ष्यमाणं वाक्यजातम् ॥ ३६ ॥

अतः परं चतुर्भिः श्लोकैर्विराहिणां कामतन्त्रोक्तानि विरहिणीसह-
शावलोकनचित्रकर्मस्वप्रसमागमतदङ्गस्पृष्टस्पर्शनानि चत्वारि विनो-
दनान्युक्तानीत्यनुसन्धेयम् । यथा गुणपताकायां —

“वियोगे चायोगे प्रियजनसद्वक्षानुरुग्मनं

ततश्चित्रालोकं स्वपनसमये दर्शनमपि ।

तदङ्गस्पृष्टानामुपगतवतां स्पर्शनमिति

प्रतीकारः कामव्यथितमनसां कोऽपि गदितः ॥”

इति । तेषु प्रियासद्वक्षावलोकनमाह —

१. ‘भवनं’ ख. पाठः.

२. ‘वित इ’ क. पाठः.

इयामास्वज्ञं चकितहरिणीप्रेक्षणे दृष्टिपातं
वक्त्रच्छायां शशिनि शिखिनां वर्हभारेषु केशान् ।
उत्पश्यामि प्रतनुषु नदीवीचिषु भ्रूपताकां
हन्तैकस्थं क्वचिदपि न ते चण्डि ! सदृश्यमस्ति ॥

इयामास्विति । इयामासु प्रियङ्गुलतासु । उत्पश्यामि उत्पेक्षे । प्र-
तनुषु अतिशयेन तन्वीषु । भ्रूपताकां, पताका ध्वजं भ्रूरेव पताका भ्रू-
पताका । भ्रुवः पताकात्वेन रूपणं भावादिसूचकत्वात् । हन्त विषादे ।
एकस्थं एकत्र स्थितम् । चण्डि ! अत्यन्तकोपने ! । अनेनैकत्र सादृश्यं
लब्धं चेद् भवति तदेवालं भवति किं मया कार्यमिति महं मा कुप्य
इति परिहासाभिप्रायेण प्रयुक्तम् । सदृश्यमेव सादृश्यं, पूर्वोदाहृतानां
सदृश्यवाचित्वात् ॥ ३७ ॥

चित्रदर्शनमाह —

त्वामालिख्य प्रणयकुपितां धातुरागौः शिलाया-
मात्मानं ते चरणपतितं यावदिच्छामि कर्तुम् ।
आसैस्तावन्मुहुरुपचितैर्दृष्टिरालुप्यते मे
क्रूरस्तस्मिन्नपि न सहते सज्जमं नौ कृतान्तः ॥ ३८ ॥
त्वामिति । धातुरागौः धात्वाख्याज्जनद्रव्यैः । आत्मानं माम् ।
तस्मिन्प्रायालेख्येऽपि । नौ आवयोः । कृतान्तः दैवम् ॥ ३८ ॥

स्वप्रसमागममाह —

मामाकाशप्रणिहितभुजं निर्देयाश्लेषहेतो-
र्लभायास्ते कथमपि मया स्वप्रसन्दर्शनेषु ।
पद्यन्तीनां न खलु बहुशो न स्थलीदेवतानां
मुक्तास्थूलास्तस्किसलयेष्वशुलेशाः पतन्ति ॥ ३९ ॥
मामिति । सम्भावनार्थं नज्ज्वर्यं प्रयुक्तम् । स्थलीदेवतानां, त-
स्किसलयेष्विति वक्ष्यमाणत्वाद् वनशब्दाप्रयोगः । तस्किसलयेषु,

इदं पतितानामशुलेशानां प्रकाशनाय प्रयुक्तम् । स्वप्रसन्दर्शने कथ-
मपि लप्स्यमानायास्तद् निर्देयाश्लेषहेतोः स्वापात् प्रागेवाकाशप्रणिहि-
तभुजं मां इष्टा करुणरसाविद्युदया वनस्थलीदेवता वाष्पं मुञ्चन्ती-
त्यर्थः । अन्ये तु पश्यन्तीनां तुहिनकणिकाच्छब्दाना देवतानामिति पा-
ठमाद्यस्य व्याचक्षते । इदं रसावहं न भवति । कापार्तस्य तत्त्वं विद्यय
व्याजबाष्पमोचनवर्णनस्यायुक्तत्वात् ॥ ३९ ॥

तदद्वर्षपृष्ठस्पर्शनमाह —

भित्त्वा सद्यः किसलयपुटान् देवदारुद्धमाणां
ये तत्क्षीरस्तुतिसुरभयो दक्षिणेन ग्रवृत्ताः ।
आलिङ्गयन्ते गुणवति ! मया ते तुषाराद्रिवाताः
पूर्वं स्पृष्टं यदि किल भवेदद्वर्षमेभिस्तवेति ॥ ४० ॥

भित्त्वेति । देवदारुद्धमाणाम् । दारुशब्दे सति किमर्थं दुमशब्दः
प्रयुक्त इति नाशङ्कनीयं, संज्ञापातित्वाद् दारुशब्दस्य । उक्तं च —
'स देवदारुद्धमेदिकायाम्' इति । दक्षिणेन, मार्गेणोति शेषः । 'प्रकृ-
त्यादिभ्य उपसंख्यानम्' (वा० २. ३. १८) इति तृतीया । अस्य
विशेष्याप्रयोगः समेन धावति विषमेण धावतीतिवृत् । प्रयुक्तं च 'भूय
एवोसरेण' इति । गुणवति !, गुणः शरीरस्य हृदयः स्पर्शगुणो विव-
क्षितः । गुणवति !, आलिङ्गनादिषु सुखस्पर्शवतीत्यर्थः । एतदेव वि-
वृणोति — पूर्वस्पृष्टं यदि किल भवेदद्वर्षमेभिस्तवेति । किलशब्दः सम्भा-
वनायाम् । एमि: तुषाराद्रिवातैः । इतिशब्दो हेतौ । अस्यार्थस्य मूलं —

"वाहि वात ! यतः कान्ता तां स्पृश्वा मामपि स्पृश"

इति श्रीरामायणवचनम् ॥ ४० ॥

संक्षिप्येत क्षण इव कथं दीर्घयामा त्रियामा
सर्वावस्थास्वहरपि कथं मन्दमन्दातपं स्यात् ।

१. 'पृथ्य यु' क. पाठः.

इत्थं चेतश्चदुलनयने ! दुर्लभप्रार्थनं मे
गाढोष्णाभिः कृतमशरणं त्वद्वियोगव्यथाभिः ॥ ४१ ॥

सद्विष्टप्तेतेति । प्रार्थनायां लिङ् । सर्वावस्थासु ग्रीष्ममध्य-
न्दिनावस्थासु । मन्दमन्दातपं 'प्रकारे गुणवचनस्य' (८. १. १२) इति
द्विवचनम् । अहरपि मन्दातपमेव स्यादित्यर्थः । दुर्लभप्रार्थनं दुर्लभ-
त्रियामासंक्षेपादिप्रार्थनम् । गाढोष्णाभिः, अनेन दिवसस्य मन्दात-
पस्य विषातो विवक्षितः । अशरणम् अरक्षकं त्वद्वियोगव्यथाभिः ।
अनेन त्रियामासंक्षेपप्रतिबन्धो विवक्षितः ॥ ४१ ॥

इदानीं स्वशोकावस्थाकर्णनेन सा दुःखिता भविष्यतीत्याश-
ङ्क्य तामाश्वासयति —

न त्वात्मानं बहु विगणयन्नात्मना नावलम्बे
तत् कल्याणि ! त्वमपि नितरां मा गमः कातरत्वम् ।
कस्यात्यन्तं सुखमुपनतं दुःखमेकान्ततो वा
नीचैर्गच्छत्युपरि च दशा चक्रनेमिकमेण ॥ ४२ ॥

नेति । तु शब्दोऽवधारणे । बहु विगणयन् बहु भद्रकं भवि-
ष्यतीति विजानन्नित्यर्थः । आत्मना स्वयमेव । अवलम्बे धारयामि ।
बहु विगणयन्नात्मानं स्वदेहं स्वयमेव धारयामीत्यर्थः । अस्य मूलं —

“दुष्करं कुरुते रामो हीनो यदनया प्रश्नः ।
धारयत्यात्मनो देहं न शोकेनावसीदति ॥”

इति श्रीरामायणवचनम् । तत् तस्मात् । कल्याणि ! कल्याणार्थिनि ।
त्वमपि कल्याणाशंसिनी भूत्वा कातरत्वं मा गच्छेरित्यर्थः । मद्विश-
ष्टस्यापि सर्वस्य जनस्य सुखदुःखे पर्यायेण भवत इत्याह — कस्येति ।
अत्यन्तम् अतिक्रान्तावसानं, नित्यमिति यावत् । एकान्तत एका-
न्तम् । प्रथमार्थे तस्मिल् ॥ ४२ ॥

कदा कल्याणमावयोर्भविष्यतीत्यपेक्षायामाह —

शापान्तो मे भुजगशयनादुत्तिते शार्ङ्गपाणौ
मासानन्यान् गमय चतुरो लोचने मीलयित्वा ।
पश्चादावां विरहगणितं तं तमासाभिलाषं
निर्वेक्ष्यावः परिणतशरस्यनिद्रिकासु धरासु ॥ ४३ ॥

शापान्त इति । भुजगशयनादुत्तिते शार्ङ्गपाणाविति, अनेन
यस्मिन् शरत्काले परमपुरुषः प्रबुध्यते तस्मिन् काले मम शापान्त
इत्युक्तम् । तथा कौर्मे पुराणे —

“क्षीराव्यौ शेषपर्यङ्क आषाढ्यां संविशेषदरिः ।
निद्रां त्यजति कार्त्तिक्यां तयोः संपूजयेद्दरिम् ॥”

इति । मासानन्यान् गमय चतुर इति, आषाढ्यासादिकानाश्वुजमा-
सान्तानित्यर्थः । ननु आषाढ्यस्य प्रथमदिवस इत्युक्तम् । आषाढ-
श्रावणौ प्राहृद् । ततः परं शरदिति प्रसिद्धम् । तस्मात् कथमाषाढात्
प्रभृति मासचतुष्टयात् परः शरत्काल इत्युक्तम् । उच्यते । क्रतूनां
कल्पना द्विधा । केचित् षडृतव इति वदन्ति । अपरे त्रय इति ।
अत्र तावद् क्रतुत्रयपक्षाश्रयेणोक्तम् । तथा श्रीरामायणे —

“चत्वारो वार्षिकाः प्रोक्ता गता वर्षशतोपया”

इति । लोचने मीलयित्वैति वचनं लोकोक्तिच्छाययोक्तम् । विरहग-
णितमिति पाठः । विरहकाले पश्चादेवमनुभविष्याव इति गणितं
सद्विष्टप्तम् । आत्माभिलाषं गणयित्वा हृदये निहितमित्यर्थः । निर्वे-
क्ष्यावोऽनुभविष्यावः ॥ ४३ ॥

सर्वमिदं वश्चकवचनमिति शतिभाति । मया ज्ञातपूर्वं किमपि ल-
क्षणं वदेत्याशङ्क्याह —

भूयश्चाह त्वमास शयने कण्ठलग्ना पुरा मे

निद्रां गत्वा किमपि रुदती सस्वरं विप्रबुद्धा ।

सान्तर्हासं कथितमसकृत् पृच्छतश्च त्वया मे
दृष्टः स्वप्ने कितव ! रमयन् कामपि त्वं मयेति ॥

भूय इति । भूयश्चाह इति पाठः । भूयश्चाह पुनरापि मन्मुखे-
नाहेत्यर्थः । मन्मुखेनेदपाह इत्युक्त्वात् । त्वमसीति पाठः । सस्वरं सर्व-
बद्धम् । कितव ! धूर्त ! अयमर्थः—निद्रासमये रुदित्वा सशब्दं प्रचुद्धासि ।
किमिति बहुशः पृच्छतो मे कितव ! स्वप्ने त्वं कामपि रमयन् पया दृष्ट
इति सान्तर्हासं पुरा त्वया कथितमिति ते प्रियतमो भूयश्च मन्मुखे-
नेदमभिज्ञानमाहेति ॥ ४४ ॥

एतस्मान्मां कुशलिनमभिज्ञानदानाद् विदित्वा
मा कौलीनादसितनयने ! मर्यविश्वासिनी भूः ।
स्नेहानाहुः किमपि विरहे हासिनस्ते द्यभोगा-
दिष्टे वस्तुन्युपचितरसाः प्रेमराशीभवन्ति ॥ ४५ ॥

एतस्मादिति । अभिज्ञानदानाद् अभिज्ञानस्य वाचा प्रदा-
नात् । कौलीनाल्लोकवादाद्, एतावता कालेन तत्र भर्ता परासुः स्यान्नो
चेदागमिष्यतीति जनवादादित्यर्थः । असितनयने ।, इदमप्यभिज्ञानम् ।
कौलीनान्यविश्वासिनी मा भूः इत्यर्थः । एतावत्तत्र कालं विरहित-
योगावयोः स्नेहा विगलन्तीत्याह — स्नेहानाहुः किमपि विरहे हा-
सिन इति । स्नेहान् विरहे हासिन इत्याहुः । तत् किमपि किञ्चिदिति-
च्छमित्यर्थः । प्रत्युत स्नेहा विरहे वर्धन्ते इति स्वप्नतेनाह — ते द्य-
भोगादिति । अभोगाद् भोगालाभात् । वस्तुनि प्रयोजनादिविषये । उप-
चितरसा उपचितशृङ्गारादिरसाः । ते स्नेहाः इष्टे वस्तुनि भोगालाभादेव
उपचितरसाः प्रेमराशीभवन्तीत्यर्थः । ननु ‘प्रेमा ना प्रियता हार्दम्’
इत्यमरसिंहवचनात् प्रेमस्नेहयोरैक्यं प्रतीयते । कथं तयोर्भेदवचनमिति ।
चृच्यते । स्नेहादन्यत् प्रेम । यथादुरक्षारविदः —

“अवलोकनाभिलाषौ रागस्नेहौ ततः प्रेम ।
रतिशृङ्गारौ योगे वियोगगतो विप्रलभ्यतः॥”

इति ॥ ४५ ॥

[आश्वास्यैवं प्रथमविरहोदग्रशोकां सर्वां ते
शैलादाशु त्रिनयनवृषोत्खात्कूटान्निवृत्तः ।
साभिज्ञानप्रहितकुशलैस्तद्वचोभिर्ममापि
प्रातः कुन्दप्रसवशिथिलं जीवितं धारयेथाः ॥]
इदानीं मेघं स्तौति —

कच्चित् सौम्य ! व्यवसितमिदं बन्धुकृत्यं त्वया मे
प्रत्यादेशान्न खलु भवतो धीरतां कल्पयामि ।
निशब्दोऽपि प्रदिशसि जलं याचितश्चातकेभ्यः
प्रत्युक्तं हि प्रणयिषु सतामीप्सितार्थक्रियैव ॥ ४६ ॥

कच्चिच्चिदिति । इदं बन्धुकृत्यं त्वया व्यवसितं कच्चिदित्य-
न्यः । अहं करिष्यामीति प्रत्युक्तरं न ब्रूषे । तथाप्यन्येषामिव प्रत्यु-
क्तरप्रदानात् तव धैर्यं न कल्पयामीत्याह — प्रत्यादेशादिति । आ-
देशो वचनं, प्रत्यादेशः प्रतिवचनम् इत्युक्तरं विनापि भवतो धीरतां
कल्पयामीत्यभिप्रायः । यद्यपि प्रत्यादेशशब्दः प्रत्याख्यानवचनः, तथा-
प्यत्र प्रतिवचनवाचको भवति प्रत्युक्तमिति वक्ष्यमाणत्वात् । उक्त-
मर्थमुपपादयति — निशब्दोऽपीति । अनेन निश्चरत्वं विवाक्षितम् ।
प्रत्युक्तं प्रतिवचनम् । प्रणयिषु प्रार्थयमानेषु । सतामुक्तमानाम् । ईप्सि-
तार्थक्रिया ईप्सितार्थसम्पादनम् । प्रणयिषु ईप्सितार्थादनतिर्वृत्तिरेव
प्रतिवचनं भवतीत्यर्थः ॥ ४६ ॥

एतत् कृत्वा प्रियमनुचितप्रार्थनावर्तमनो मै
सौहार्दाद् वा विधुर इति वा मर्यनुक्रोशबुद्धया ।

मेघसन्देशे सव्याख्याने

इष्टान् देशान् विचर जलद ! प्रावृषा संभृतश्ची-
र्मा भूदेवं क्षणमपि च ते विद्युता विप्रयोगः ॥ ४७ ॥

एतदिति । अनुचितप्रार्थनावर्त्मनः भवतः प्राधान्यमनाहत्य
मत्प्रियायै सन्देशं हरेत्येवमनुचितप्रार्थनाप्रकारस्य । सौहार्दादृ वा ए-
तावन्तं कालमाभाषणादिजनितात् उहृज्ञावादित्यर्थः । उक्तं च —
‘सम्बन्धमाभाषणपूर्वमाहुः’ इति । विधुर इति वा । विधुरः प्रियावि-
श्छिष्टः । मयि विधुर इत्यनुग्रहबुद्ध्या वेत्यर्थः । विचर, विपूर्वश्वरतिः
सकर्मको भवति । ‘अधिज्यधन्वा विचचार दावम्’ इत्युक्तत्वात् । प्रा-
वृषा संभृतश्चीर्मा वर्षकालेन संभृतशोभः । अयमत्र समाधिः — कश्चित्
पथिको देशान्तराणि गच्छन् कयापि दास्या संभृतार्थो भवतीति । एवं
मम वियोगप्रकारेण । तत्र विद्युता विप्रयोगो मा भूदिति देशान्तरगमनात्
पथिकायमानस्य भवतः क्षणमपि मम कान्तयेव विद्युता विप्रयोगो
मा भूदित्यभिप्रायः ॥ ४७ ॥

इति श्रीदक्षिणावर्तनाथविरचितो

मेघसन्देशप्रदीपः समाप्तः ।

शुभं भूयात् ॥

READY FOR SALE.

भक्तिसङ्ग्रही (Stuti) by H. H. Svâti Sri Râma Varma

RS. AS. P.

Mahârâjâh, 1 0 0

Trivandrum Sanskrit Series.

No. 1—	दैवम् (Vyâkarana) by Deva with Puru- shakâra of Krishnalilâsukamuni.	1 0 0
No. 2—	अभिनवकौस्तुभमाला-दक्षिणामूर्तिस्तवौ by Krishnalilâsukamuni.	0 2 0
No. 3—	नलाभ्युदयः (Kâvya) by Vâmana Bhatta Bâna (Second Edition).	0 4 0
No. 4—	शिवलीलार्णवः (Kâvya) by Nilakantha Dik- shita.	2 0 0
No. 5—	व्यक्तिविवेकः (Alankâra) by Mahima Bhatta with commentary.	2 12 0
No. 6—	दुर्घटवृत्तिः (Vyâkarana) by Saranadeva.	2 0 0
No. 7—	ब्रह्मतत्त्वप्रकाशिका (Vedânta) by Sadâ- sivendra Sarasvatî	2 4 0
No. 8—	प्रगुञ्जाभ्युदयम् (Nâtaka) by Ravi Varma Bhûpa.	1 0 0
No. 9—	विरूपाक्षपञ्चाशिका (Vedânta) by Virûpâksha- nâtha with the commentary of Vidyâ- chakravartin.	0 8 0
No. 10—	मातङ्गलक्षणा (Gajalakshana) by Nilakantha.	0 8 0
No. 11—	तपतीसंवरणम् (Nâtaka) by Kulasekhara Varma with the commentary of Siva-	0 8 0
No. 12—	परमार्थसारम् (Vedânta) by Bhagavad Adi- sesha with the commentary of Râghav- ânanda.	2 4 0
No. 13—	सुभद्राधनञ्जयम् (Nâtaka) by Kulasekhara Varma with the commentary of Siva- râma	0 8 0
		2 0 0